
ଜ୍ଞାନ ଓ ଚରିତ୍ର 


ବୋଧ୍‌ସତ୍ତ୍‌ ଥଲେ କାଶୀ ରାଜାଙ୍କର ରାଜ ପୁରୋହିତ । ସେତେବେଳେ 
କାଶୀରେ ରାଜ୍ୟ ଥଲେ ବ୍ରହ୍ମଦତ୍ତ | ବୋଧ୍ୂସତ୍ତ୍ ଥଲେ ଜଣେ ଜ୍ଞାନୀ ଓ 
ପଶ୍ତିତ | ତାଙ୍କର ରୂପ ଯେମିତି ଥଲା ସୁନ୍ଦର, ଗୁଣ ବି ସେମିତି ଥଲା 
ସୁନ୍ଦର | ରାଜ୍ୟର ଲୋକମାନେ ତାଙ୍କୁ ଖୁବ୍‌ ସମ୍ମାନ କରୁଥିଲେ | ରାଜ 
ଦରବାରରେ ତାଙ୍କର ଖୁବ୍‌ ସମ୍ମାନ ଥିଲା | ତାଙ୍କ ପାଇଁ ସେଠାରେ ସ୍ଵତନ୍ତ୍ର 
ଆସନ ବ୍ୟବସ୍ଥା କରାଯାଇଥଲା | 


ବୁଦ୍ଧ କାହାଣୀ {mn} 

ବୋଧ୍ୂସତ୍ତ୍ ପ୍ରତିଦିନ ରାଜଦରବାରକୁ ଯାଆନ୍ତି | ସେଠାରେ ରାଜାଙ୍କ 
ସହିତ ନାନା ବିଷୟରେ ବିଚାର ଆଲୋଚନା ହୁଏ | ଥରେ ରାଜା କହିଲେ, 
“ସଂସାରରେ ଜ୍ଞାନୀ ଓ ଗୁଣୀ ଲୋକମାନେ ହିଁ ଶ୍ରେଷ୍ଠ । ସେମାନେ 
ସବୁଠାରେ ପୂଜା ପାଆନ୍ତି ।” ବୋଧୁସତ୍ତ୍ର କହିଲେ, ‘ମଣିମା, ଆପଣ 
ଯାହା କହୁଛନ୍ତି ତାହା ଠିକ୍‌; ମାତ୍ର ଜ୍ଞାନ ସହିତ ଚରିତ୍ର ନଥଲେ, ସେ 
ଜ୍ଞାନର କି ମୂଲ୍ୟ ? ସଂସାରରେ ଜ୍ଞାନୀଙ୍କ ଅପେକ୍ଷା ଚରିତ୍ରବାନ ଲୋକ 
ହିଁ ଅଧୁକ ପୂଜନୀୟ । ” 


ବ୍ରହ୍ନଦତ୍ତ ଏ କଥାକୁ ଗ୍ରହଣ କଲେ ନାହିଁ । ସେ କହିଲେ, “ ମହାଶୟ ! 
ଜ୍ଞାନଠାରୁ ବଳି ଅଧକ ମୂୁଲ୍ଯବାନ ବସ୍ତୁ ସଂସାରରେ କିଛି ନାହିଁ । ମୁ 
ଜ୍ଞାନୀ ଲୋକମାନଙ୍କୁ ହି ଅଧକ ସମ୍ମାନ କରେ | ସେଇ କାରଣରୁ ମୁଁ 
ଆପଣଙ୍କୁ ଅଧ୍ୟକ ଆଦର କରୁଛି । ” 


ବୋଧ୍ୂସତ୍ତ୍ବ ଏ କଥାରେ ପ୍ରତିବାଦ ନକରି ନୀରବ ରହିଲେ । 


ବୋଧୂସତ୍ତ୍ ପ୍ରତିଦିନ ଦରବାରକୁ ଗଲାବେଳେ ବାଟରେ ପଡେ 
ରାଜାଙ୍କର ଭଣ୍ଡାରଘର । ଭଣ୍ଡାରଘରେ ଟଙ୍କା, ସୁନା, ମଣି, ମାଣିକ 
ଇତ୍ୟାଦି ନାନା ରକମର ମୁଲ୍ଯବାନ ଜିନିଷ ଗଚ୍ଛିତ ଥାଏ । ବୋଧୂସତ୍ତ 
ରାଜ ପୁରୋହିତ ହୋଇଥିବାରୁ ଉଆସ ମଧ୍ୟରେ ଅବାଧରେ ଯିବା ଆସିବା 
କରନ୍ତି । ଥରେ ସେ ଦରବାର ଶେଷରେ ନିଜ ଘରକୁ ଫେରିବାବେଳେ 
ଦେଖଲେ ରାଜାଙ୍କର ଭଣ୍ଡାରଘର ଖୋଲା ଅଛି | ସେ କାହାକୁ କିଛି ନ 
କହି ଘର ଭିତରକୁ ପଶିଗଲେ | ଘର ଭିତରେ ବଡ ବଡ ପିତଳ ହଞଣ୍ଡାରେ 
ସୁନା ମୋହରମାନ ଭର୍ରଭି ହୋଇ ରଖାଯାଇଥାଏ | ବୋଧୂସତ୍ତ ଚୂପ୍‌ କରି 
ଗୋଟିଏ ସୁନାମୋହର ଉଠାଇ ଆଣି ଅଣ୍ଟାରେ ଖୋସି ଦେଲେ | ତା'ପରେ 


ବୁଦ୍ଧ କାହାଣୀ {୪} 

ଭଣ୍ଡାରଘରୁ ବାହାରି ଆସିଲେ | ଭଣ୍ଡାର ରକ୍ଷକ ସେଠାରେ ଉପସ୍ଥିତ 
ଥିଲେ | ତାଙ୍କ ସହିତ ଜଗୁଆଳୀମାନେ ମଧ୍ୟ ବାହାରେ ପହରା 
ଦେଉଥିଲେ | ବୋଧୂସତ୍ତ୍‌ ତ ରାଜ ପୁରୋହିତ ! ସେ ଲୋଭ କରି ଗୋଟିଏ 
ମାତ୍ର ସୁନା ମୋହର ନେଇ ଯାଇଛନ୍ତି । ତେଣୁ ଭଣ୍ଡାର ରକ୍ଷକ ତାଙ୍କୁ 
ବାଧା ଦେଲେ ନାହିଁ କି କିଛି କହିଲେ ନାହିଁ । 


ଆଉ ଦିନେ ବୋଧୂସତ୍ତ୍୍‌ ଦରବାରରୁ ଫେରୁଥିବା ବେଳେ ଭଣ୍ଡାରଘର 
ଖୋଲାଥବାର ଦେଖି ପୁଣି ଭିତରେ ପଶିଗଲେ | ଏଥର ଦୁଇଟା 
ସୁନାମୋହର ଧରି ବାହାରି ଆସିଲେ | ବୋଧ୍ୁଵସତ୍ତଙ୍କର ଏଭଳି ଆଚରଣ 
ଦେଖି ଭଣ୍ଡାର ରକ୍ଷକ ଆଶ୍ଚର୍ଯ୍ୟ ହୋଇଗଲେ । ସେ ଜାଣିଲେ, 
ରାଜପୁରୋହିତ ରାଜାଙ୍କର ପ୍ରିୟ ହୋଇଥିବାରୁ ଏଭଳି ଚୋରି କାମ ପାଇଁ 
ସାହସ କରୁଛନ୍ତି । ସେଦିନ ମଧ୍ୟ ଭଣ୍ଡାର ରକ୍ଷକ କିଛି ନକହି ନୀରବ 


ବୁଦ୍ଧ କାହାଣୀ {୫} 

ରହିଲେ | ମନେମନେ ସ୍ଥିର କଲେ, ଆଉ ଥରେ ଯଦି ରାଜ ପୁରୋହିତ 
ଏଭଳି କାମ କରନ୍ତିୟ ତେବେ ସେ ଆଉ ଛାଡିବେ ନାହି । ତାଙ୍କୁ 
ବନ୍ଦୀଶାଳାରେ ପୂରାଇଦେବେ | 


କିଛିଦିନ ଗଲା | ରାଜପୁରୋହିତ ଆଉ ଦିନେ ସେମିତି ଭଣ୍ଡାରଘରେ 
ପଶିଯାଇ ଆଞ୍ଜଳାଏ ସୁନାମୋହ ଉଠାଇ ନେଲେ ଓ ତାକୁ ଅଣ୍ିରେ 
ପୁରାଇ ବାହାରି ଆସିବାକୁ ଲାଗିଲେ | ଭଣ୍ଡାର ରକ୍ଷକ ଏଥର ବୋଧ୍ବସତ୍ଙ୍କୁ 
ମାଡି ବସିଲେ | କହିଲେ, “ ରାଜ ପୁରୋହିତ ହେଲେ ବୋଲି କ'ଣ 
ଭଣ୍ଡାରଘରୁ ଚୋରି କରିବ ? ଏହା ହେଉଛି ସରକାରୀ ଧନ | ଏହାର 
ହିସାବ ମୋତେ ଦେବାକୁ ପଡିବ | ହିସାବ ଦେଇ ନ ପାରିଲେ ମୋ 
ଚାକିରୀ ଯିବ । ଦୁଇଥର ଛାଡି ଦେଲି, ଆଜି ଆଉ ଛାଡିବି ନାହିଁ । ” 


ଏହା କହି ଭଣ୍ଡାର ରକ୍ଷକ ଜଗୁଆଳୀମାନଙ୍କୁ ଡାକ ପକାଇଲେ । 
କହିଲେ, “ ଏହାଙ୍କୁ ନେଇ ବନ୍ଦୀଶାଳାରେ ରଖ | କାଲି ରାଜାଙ୍କ ପାଖରେ 
ହାଜର କରାଯିବ | ” 


ବୋଧ୍‌ୂସତ୍ତ୍ବ ସେଦିନ ବନ୍ଦୀଶାଳାରେ ରହିଲେ | ତା” ପରଦିନ ତାଙ୍କୁ 
ସୁନାମୋହର ସହିତ ଦରବାରରେ ହାଜର କରାଗଲା | ଭଣ୍ଡାର ରକ୍ଷକ 
ସବୁକଥା ଗୋଟି ଗୋଟି କରି କହିଲେ | ବୋଧୁୂସତ୍ତ୍୍‌ ତଳକୁ ମୁହଁ ପୋତି 
ଠିଆ ହୋଇଥାଆନ୍ତି | 


ରାଜା ଏକଥା ଶୁଣି ଆଶ୍ଚର୍ଯ୍ୟ ହୋଇଗଲେ । ରାଜପୁରୋହିତ ଯେ 
ଚୋରି କରିବେ, ଏକଥା ରାଜା ବିଶ୍ଵାସ କରିପାରିଲେ ନାହିଁ । ସେ 
ବୋଧ୍ଵସତ୍ତୃଙ୍କ ମୁହଁକୁ ଚାହଁ ପଚାରିଲେ, “ ଆପଣ ପ୍ରକୃତରେ ସୁନାମୋହର 
ଚୋରି କରିଛନ୍ତି ? ” 
ବୁଦ୍ଧ କାହାଣୀ {>} 

ବୋଧୂସତ୍ତ୍ବ ତଳକୁ ମୁହଁକରି କେବଳ ମୁଣ୍ଡ ହଲାଇ ˆ ହଁ” କହିଲେ | 


ରାଜା ଏଥର ଖୁବ୍‌ ରାଗିଯାଇ କହିଲେ,  ଲନା ଲାଗୁ ନାହିଁ ବ୍ରାହୃଣ ? 
ତୁମକୁ ମୁଁ ଯଥେଷ୍ଟ ପାରିଶ୍ରମିକ ଦେଉଛି । ତୁମେ ମାଗିଥିଲେ, ଏହାଠାରୁ 
ମୁଁ ଅଧକ ସ୍ଵର୍ଣଣମୋହର ଦେଇଥାଆନ୍ତି । ଅଥଚ ତୁମେ ଚୋରିକଲ ? ” 


ସଭାରେ ଯେତେ ଲୋକ ଉପସ୍ଥିତ ଥିଲେ ସମସ୍ତେ ବୋଧଵସତ୍ତଙ୍କୁ 
ଛି-ଛା କଲେ | ନାନା ମନ୍ଦ ଭାଷାରେ ତାଙ୍କୁ ଗାଳି ଦେବାକୁ ଲାଗିଲେ | 
ବୋଧ୍‌ୂସତ୍ତ୍ବ ତଳକୁ ମୁହଁ ପୋତି ନୀରବରେ ସବୁ ସହି ଯାଉଥାଅନ୍ତି । 
ଶେଷରେ ସେ ମୁହଁ ଟେକି ରାଜାଙ୍କ ଚାହିଁଲେ ଓ ହସି ହସି କହିଲେ, 
“ ମଣିମା, ଏବେ କୁହନୁ, ଜ୍ଞାନ ବଡ ନା ଚରିତ୍ର ବଡ ? ମୁଁ ଚୋରି 
କରିବା ଉଦ୍ଦେଶ୍ୟରେ ଚୋରି କରି ନାହିଁ, ସଂସାରରେ ଜ୍ଞାନଠାରୁ ଯ଼େ 
ଚରିତ୍ର ବଡ, ସେଇକଥାର ପ୍ରମାଣ ଦେବାକୁ ମୁଁ ଏ ଅଭିନୟ କରିଥୁଲି | 
ଆଜି ପର୍ଯ୍ୟନ୍ତ ଆପଣ ମୋର ଜ୍ଞାନ ପାଇଁ ଆଦର ଓ ସମ୍ମାନ କରି 
ଆସୁଥିଲେ; ମାତ୍ର ଆଜି ମୋର ସମସ୍ତ ଜ୍ଞାନ ଥାଇ ମଧ୍ଯ ଚରିତ୍ର 
ହରାଇଥିବାରୁ ସମସ୍ତେ ଗଣା କଲେ ନିନ୍ଦା କଲେ | ତେଣୁ ମଣିଷର 
ଯେତେ ଯାହା ଥାଉନା କାହିଁକି, ଚରିତ୍ର ନଥିଲେ ସବୁ ଅସାର ।' 


ଏ କଥା ଶୁଣି ରାଜାଙ୍କର ଆଖୁ ଖୋଲିଗଲା | ସେ ବୋଧ୍ବସତ୍ତ୍ଙ୍କର 
ହାତ ଧରି କ୍ଷମା ମାଗିଲେ ! ତାଙ୍କୁ ସେ ଭୁଲ ବୁଝିଥବାରୁ ଅନୁତାପ 
କଲେ | କହିଲେ “ ମହାଶୟ ! ଏବେ ଜାଣିଲି ଆପଣଙ୍କ କଥା ସତ !” 

ମେଣ୍ଡା ଓ ବ୍ବାଦ୍ଧଣ 


ବହୁତ ଦିନ ତଳର କଥା | ବାରଣାସୀ ନଗରୀରେ ରହୁଥିଲେ ଜଣେ 
ବ୍ରାହ୍ମଣ | ବଡ ପଣ୍ଡିତ ଭାବରେ ସେ ଥଲେ ଜଣାଶୁଣା | ଲୋକେ ତାଙ୍କୁ 
ଖୁବ୍‌ ଭକ୍ତ, ଶ୍ରଦ୍ଧା ଓ ସମ୍ମାନ ପ୍ରଦର୍ଶନ କରୁଥିଲେ | ତାଙ୍କର ଖ୍ୟାତି 
ଚାରିଆଡେ ବ୍ୟାପିଥିଲା | ତାଙ୍କର ଥିଲେ କେତେଜଣ ଶିଷ୍ୟ | 


ଦିନକର କଥା | ସେଦିନ ବ୍ରାହ୍ମଣ କେଉଁଠୁ ଗୋଟିଏ ମେଞ୍ଚା ଆଣି 
ଆସିଲେ | ସେ ତାଙ୍କର ଶିଷ୍ୟମାନଙ୍କୁ ପାଖକୁ ଡାକି କହିଲେ, “ ଏହି 


ବ୍ରଦ୍ଧ କାହାଣୀ {୮} 


Digitized by srujanika@gmail.com 


ମେଞ୍ଚାଟିକୁ ନେଇ ଯାଅ ତାକୁ ନଲ୍ରେ ଭଲ ଭାବରେ ଗାଧୋଇ ଦେବ । 
ତା'ପରେ ତା ବେକରେ ଗୋଟିଏ ଫୁଲମାଳ ପିନ୍ଧାଇ ଦେଇ ନେଇ 
ଆସିବ । ” ଶିଷ୍ୟମାନେ ବ୍ରାହ୍ମଣଙ୍କ କଥାମାନି ମେ୍ଢାଟିକୁ ନେଇ ସିଧାଯାଇ 
ପହଞ୍ଚିଲେ ନଦୀ କୂଳରେ । ମେଣ୍ଢାକୁ ଭଲ ଭାବରେ ଗାଧୋଇ ଦେଇ 
ତା” ବେକରେ ଫୁଲ ମାଳଟିଏ ପିନ୍ଧାଇ ଦେଲେ | ତାକୁ ନଦୀକୂଳରେ 
ଠିଆ କରାଇ ଦେଇ ଗାଧୋଇବାକୁ ଗଲେ | 


ଏତିକିବେଳେ ମେଣ୍ଟାଟି ତା'ର ପୂର୍ବଜନ୍ଧନ କଥା ମନେ ପକାଇ 
ହସିଲା | ତା'ପରେ କାନ୍ଦିଲା | ଶିଷ୍ୟମାନେ ମେଞ୍ଟାର ହସ କାନ୍ଦକୁ ଲକ୍ଷ୍ୟ 
କରୁଥାଆନ୍ତି | ହେଲେ କିଛି ବୁଝିପାରୁ ନଥାନ୍ତି । ତାପରେ ସେମାନେ 
ଗାଧୋଇ ସାରି ମେଣ୍ଢା ପାଖକୁ ଆସି ପଚାରିଲେ, “ ହେ ମିତ୍ର ! ତୁମେ 
କେଉଁ କାରଣ ପାଇଁ ହସୁଛ ଓ କେଉଁ କାରଣ ପାଇଁ କାନ୍ଦୁଛ ? ” 


ମେଣ୍ଟା ଶିଷ୍ଯମାନଙ୍କର ଏପରି ପ୍ରଶ୍ନ ଶୁଣି କହିଲା, “ ତୁମେମାନେ 
ଆଗ ପଣ୍ଡିତଙ୍କ ପାଖକୁ ମୋତେ ନେଇଚାଲ | ତାଙ୍କ ସାମନାରେ ମୁଁ 
ସବୂକଥା କହିବି ।” ଶିଷ୍ୟମାନେ ମେଣ୍ଢାକୁ ଧରି ବ୍ରାହ୍ମଣଙ୍କ ପାଖରେ 
ଆସି ପହଞ୍ଚିଲେ | ବ୍ରାହ୍ମଣଙ୍କୁ ସବୁକଥା କହିଲେ | ବ୍ରାହ୍ମଣ ସବୁକଥା 
ଶିଷ୍ୟମାନଙ୍କ ଠାରୁ ଶୁଣି ମେଣ୍ାକୁ ପଚାରିଲେ, “ରେ ମେଞ୍ଚା ! ତୁ କେଉଁଥ 
ପାଇଁ ହସୁଛୁ ଆଉ କେଉଁଥ ପାଇଁ କାନ୍ଦୁଛୁ ? ” 

ବ୍ରାହ୍ମଣଙ୍କ କଥା ଶୁଣି ମେଞ୍ଚା ତା”ର ପୂର୍ବଜନ୍ନ କଥା ସ୍ମରଣ କଲା । 


< < 


ପୂର୍ବଜନ୍ନର କର୍ମକୁ ମନେ ପକାଇଲା | ତା'ପରେ କହିଲା, “ ହେ ବ୍ରାହ୍ମଣ ! 


Ca 
Nd 


ମୁଁ ପୂର୍ବଜନ୍ନରେ ତୁମ ପରି ଜଣେ ବ୍ରାହ୍ମଣ ଥିଲି । ମୋର ପାଣ୍ଡିତ୍ୟ ଦେଖି 
ଲୋକେ ମୋତେ ବଡ ଶ୍ରଦ୍ଧା, ସମ୍ମାନ ଓ ଭକ୍ତି କରୁଥିଲେ | ମୁଁ ଥରେ ଶ୍ରାଦ୍ଧ 

କରିବା ପାଇଁ ଜଣେ ଯଜମାନ ଘରକୁ ଯାଇଥିଲି | ମୋ କଥାରେ ସେଇ 
ଯଜମାନ ଶ୍ରାଦ୍ଧପରେ ଗୋଟିଏ ମେଞ୍ଚା ହତ୍ୟାକରି ମୋତେ ପେଟ ପୁରେଇ 
ଖାଇବାକୁ ଦେଲା | ସେଥରେ ମୁଁ ଖୁବ୍‌ ସନ୍ତୋଷ ଲାଭ କଲି | ସେଇ 
ମେଞ୍ଚା ହତ୍ୟା ପାପ ପାଇଁ ମୁଁ ପାଞ୍ଚ ଶହ ଥର ମେଣ୍ଢା ଜନ୍ମ ନେବିବୋଲି 
ଅଭିଶାପ ପାଇଲି | ଫଳରେ ସେଇଦିନ ଠାରୁ ମୁଁ ମେଣ୍ଟା ଜନ୍ମ ନେଉଛି | 
ଏହା ହେଉଛି ମୋର ମେଞ୍ଚା ଜନ୍ମର ଶେଷ ଅବସ୍ଥା । ମୁଁ ଆଜି ସେହି 
ଅଭିଶାପରୁ ମୁକ୍ତ ପାଇବି । କାରଣ ତୁମେ ମୋତେ ଅଜି ନିଶ୍ଚୟ ହତ୍ୟା 
କରିବ | ସେଇଥ୍‌ ପାଇଁ ମୁଁ ମନ ଖୋଲି ହସୁଛି । ମୋ ମନ ଭାରି ଖୁସି ।” 


ତାପରେ ମେଞ୍ାକୁ ତା'ର କାନ୍ଦିବାର କାରଣ କ”ଣ ବୋଲି ବ୍ରାହ୍ମଣ 
ପଚାରିଲେ ! ମେଞ୍ଚା କହିଲା, “ ମୁଁ ସିନା ଆଜି ମୁକ୍ତି ପାଇବି, ହେଲେ 
ଆପଣ ଆଜି ମୋତେ ହତ୍ଯାକରି ପାଞ୍ଚଶହ ଥର ମେଞ୍ଚା ଜନ୍ମ ନେବାକୁ 
ଯାଉଛନ୍ତି | ଏଣୁ ମୁଁ ଦୁଃଖରେ ଭାଙ୍ଗିପଡି କାନ୍ଦୁଛି ।” ମେଣ୍ଢା କଥା ଶୁଣି 
ବ୍ରାହ୍ମଣ କହିଲେ , “ରେ ମେଞ୍ଚା ! ତୁମେ ମୋଟେ ଭୟ କରନାହିଁ । ମୁଁ 
ଆଜି ତୁମକୁ ହତ୍ୟା କରିବି ନାହିଁ ।” ମେଣ୍ଢା କହିଲା, “ ଆପଣ ମୋତେ 
ହତ୍ୟା କରନ୍ତୁ ବା ନକରନ୍ତୁ ସେଥିରେ ମୋର କିଛି ଭୟ କରିବାର 
ନାହିଁ । କିନ୍ତୁ ମୁଁ ଆଜି ନିଶ୍ଚୟ ମୋ ଦୁଃଖରୁ ମୁକ୍ତି ପାଇବି ହିଁ ପାଇବି । ” 


ବ୍ରାହ୍ମଣ କହିଲେ “ମୁଁ ଆଦୌ ତୁମକୁ ହତ୍ୟା କରିବି ନାହିଁ । ତୁମ 
ସଂଗେ ସଂଗେ ମୁଁ ବୂଲିବି | ଦେଖୁବି ତୁମକୁ କିଏ ଆଜି ହତ୍ୟା କରିବ ? 
ମେଣ୍ଟା କହିଲା, ହେ ବ୍ରାହ୍ମଣ ! ମୁଁ ଜାଣେ ଆପଣ ମୋତେ ସୁରକ୍ଷା 


ଦେଇ ପାରିବେ ନାହିଁ | କାରଣ ଆପଣଙ୍କଠାରେ ଏହି ଶକ୍ତି ଖୁବ୍‌ କମ୍‌ | 
ଆଉ ମୁଁ କରିଥିବା ପାପ ବହୁତ ବେଶୀ |” ମେଣ୍ଟାର ଏକଥା ଶୁଣି 

ବ୍ରାହ୍ମଣ ମେଣ୍ଚାଟିକୁ ଛାଡିଦେଲେ | ମେଣ୍ଟା ପଛେ ପଛେ ବୁଲିଲେ | ମେଞ୍ଚା 
ଯୁଆଡେ ଗଲା, ସେ ସେଇଆଡେ ଗଲେ ! ମେଣ୍ଚାଟି ବୁଲି ବୁଲି ଯାଇ 
ଗୋଟିଏ ପଥର ଶିଳା ପାଥରେ ପହଞ୍ଚିଲା । ଶିଳା ମଝିରେ କଅଁଳ 
ଛନଛନିଆ ଗଛଟିଏ ଉଠିଥିଲା | ମେଣ୍ଢା ଆଗ ଦୁଇ ଗୋଡକୁ ଉପରକୁ 
ଟେକି ଶିଳା ଉପରେ ଥବା ସେଇ ଗଛରୁ ଡାଳପତ୍ରକୁ ଖାଇବାରେ 
ଲାଗିଲା | ଠିକ୍‌ ଏତିକିବେଳେ ଶିଳା ଉପରକୁ ବିଜୁଳି ମାରିଲା | ବିଜୁଳି 
ମାଡରେ ମେଞଣ୍ଚାର ଗଣ୍ଡିରୁ ମୁଣ୍ଡଟା ଅଗଲା ହୋଇଗଲା | ମେଞ୍ଚା ସେଇଠି 
ପଡି ପ୍ରାଣ ହରାଇଲା | 


ଖରାପ କାମ କଲେ ଖରାପ ଫଳ ଭୋଗିବାକୁ ହେବ । ଜୀବ ମାତ୍ରକେ 
ଏ କଥା ଜାଣିଲେ କେହି କାହାକୁ ହତ୍ଯା କରିବା ପାଇଁ ଇଛା କରିବେ 
ନାହିଁ । ହତ୍ୟାକରୀମାନେ ଏହି କଥାକୁ ବି ବାରମ୍ବାର ସ୍ମରଣ ରଖୁବା ଉଚିତ୍‌ ! 

ବୋଧୁୂସତ୍ତ ଥରେ ବଳଦ ଭାବରେ ଜନ୍ମ ନେଲେ | ତାଙ୍କର ଥିଲା ନାମ 
ହେଲା ମହାଲୋହିତ | ତାଙ୍କର ଅଉ ଗୋଟିଏ ଭାଇ | ତାର ନାମ ଚୁଲ୍ଲ ଲୋହିତ | 
ଏହି ଦୂଇଭାଇଙ୍କ ପରିଶ୍ରମରେ ଘରର ମାଲିକର ବହୁତ ଉନ୍ନତି ହେଲା | ଘର 
ମାଲିକର ଥିଲା ଗୋଟିଏ କନ୍ୟା | କନ୍ୟାର ବିବାହ ବୟସ ହେଲା | 


ପାଖ ନଗରୀରେ ଥଲେ ଜଣେ ଧନୀଲୋକ | ତାଙ୍କ ପୁଅର ବିବାହ 
ପ୍ରସ୍ତାବ ମହାଲୋହିତ ମାଲିକଙ୍କ କନ୍ୟା ପାଇଁ ଆଣିଲେ | ବାହାଘର ଠିକ୍‌ 
ଠାକ୍‌ ହୋଇଗଲା | ଏହାପରେ ଘର ମାଲିକ ଗୋଟିଏ ଘୁଷୁରି ଘରକୁ 
ଆଣିଲେ ! ସ୍ଵାମୀ ସ୍ତ୍ରୀ ଦୁହେଁ ଭଲ ଭଲ ଖାଦ୍ୟ ପଦାର୍ଥ ଦେଇ ଘୁଷୁରିକୁ 
ବଡ ଆଦରରେ ପାଳିଲେ | “ଝିଅ ବାହାଘରକୁ ଯେଉଁ ବରଯାତ୍ରୀ ଆସିବେ 

ସେମାନଙ୍କୁ ଏହି ଘୁଷୁରିର ମାଂସ ଦେଇ ସନ୍ତୁଷ୍ଟ କରିବେ |” ଏଇ ହେଲା 
ସେମାନଙ୍କର ଉଦ୍ଦେଶ୍ୟ | 


ଘରର ଉନ୍ନତି ପାଇଁ ଗୁଷୁରିର କୌଣସି ଭୂମିକା ନାହିଁ । ଅଥଚ 
ଘରର ମାଲିକ ମାଲିକାଣୀ ବଡ ଆଦରରେ ଘୁଷୁରିକୁ ଖାଇବା ପିଇବାକୁ 
ଦେଇ ବଢ଼ାଉଛନ୍ତି | ଏକଥା ମହାଲୋହିତର ସାନଭାଇ ଚୁଲ୍ଲ୍‌ ଲୋହିତକୁ 
କେମିତି କେମିତି ଲାଗିଲା । ଦିନେ ଚୁଲ୍ଲ୍‌ ଲୋହିତ ବଡ ଭାଇ 
ମହାଲୋହିତକୁ କହିଲା, “ ଭାଇ ! ଏଇ ଘରର ଉଜନ୍ୃତି ପାଇଁ ଆମେ 
କେତେ କାମ ନକରୁଛେ ? ଚାଷବାସ-ଶଗଡ ବୋହିବା ଆଦି ଅନେକ 
କାମ ଆମେ କରୁଛେ | ଏଇ ଘରବାଲା ନଡା, କୁଟା, ପାଳ, କୁଣ୍ଡା ଓ 
ଅଇଁଠା ତୋରାଣି ଆମକୁ ଖାଇବାକୁ ଦେଉଛି | ହେଲେ ଏଇ ଘୁଷୁରିକୁ - 
ଭାତ ତରକାରୀ ସହ ନାନା ପ୍ରକାର ସୁସ୍ଵାଦୁ ଖାଦ୍ୟ ଖାଇବାକୁ ଦେଉଛି । 
ଘୁଷୁରି ତ କାଇଁ ତା'ର କିଛି ଉପକାର କରୁନାହିଁ | ଏହାର କାରଣ କଣ ? 


ମହାଲୋହିତ କହିଲା, “ ଆରେ ଭାଇ ଚୁଲ୍ଲଲୋହିତ ! ତୁ ଏଇ 
ଘୁଷୁରିର ଭୋଜନ ପ୍ରତି ଇର୍ଷା କର ନାହିଁ | ତୁ ମନରେ କିଛି ନ ଭାବି 
ମାଲିକ ଦେଉଥିବା ନଡା, କୁଟା, ପାଳ, ଘାସ ଓ ଅଇଁଠା ତୋରାଣି ଖାଇ 
ସନୁଷ୍ଠ ହୋଇ : ରହ | ଆଉ ମନେରଖ, ଘୁଷୁରି ଖାଉଛି ତା' ମରଣର 
ଭୋଜନ | ଘରର ମାଲିକ କନ୍ୟାର ବାହାଘର ତ ଠିକ୍‌ ହୋଇଗଲାଣି | 

ମାଲିତ ତା” କନ୍ୟାର ବାହାଘରରେ ଏଇ ଘୁଷୁରିର ମାଂସ 
ବରଯତ୍ରୀମାନଙ୍କୁ ଦେଇ ସନ୍ତୁଷ୍ଟ କରିବ | ଏଇଥି ପାଇଁ ମାଲିକ ମାଲିକାଣୀ 
ଘୁଷୁରିକୁ ଭଲ ଭଲ ଖାଦ୍ୟ ଦେଇ ପାଳନ ପୋଷଣ କରୁଛନ୍ତି । ” 

ପୁଣି କହିଲା, “ ତୁ ଦେଖିବୁ ଆଉ ଅଳ୍ପ ଦିନ ଭିତରେ ବରଯତ୍ରୀ 
ଆସିଯିବେ | ସେତେବେଳେ ଘର ମାଲିକ ଲୋକ ଲଗାଇ ଏହି ଘୁଷୁରିର 

ଚାରିଗୋଡକୁ ବାନ୍ଧି ପକାଇବ । 


ତା” ରହିବା ଜାଗାରୁ ଘୁଷୁରିଟିକୁ ଟାଣି ଆଣିବ | ତାକୁ ନିର୍ମମ 
ଭାବରେ ହତ୍ଯାକରି ତା'ର ମାଂସକୁ ଖଣ୍ଡ ଖଣ୍ଡ କରିଦେବ | ବରଯତ୍ରୀମାନଙ୍କୁ 
ସେହି ଖଣ୍ଡ ମାସଂକୁ ରାନ୍ଧିକରି ଖାଇବାକୁ ଦେଇ ସନୁଷ୍ଟ କରିବ । ” 


~~~ 


ସତକୁ ସତ ସେଇଆ ହେଲା | କିଛିଦିନ ପରେ ବରଯତ୍ରୀ ଆସିଲେ । 
ଘର ମାଲିକ ଘୁଷୁରିକୁ ମାରିଲା | ମାଂସ ତରକାରୀ କରି ବରଯତ୍ରୀଙ୍କ ଖାଇବାକୁ 
ଦେଲା | ଠିକ୍‌ ଏତିକିବେଳେ ମହାଲୋହିତ ଚୂଲ୍ଲ୍‌ ଲୋହିତକୁ ପାଖକୁ ଡାକି 
କହିଲା, “ ସାନଭାଇ ! ଦେଖିଲୁ ତ ! ଘୁଷୁରିର ଅବସ୍ଥା କ?ଣ ହେଲା ? ” 

ଚୁଲ୍ଲ୍‌ ଲୋହିତ କହିଲା, “ ହଁ ଭାଇ ! ଘୁଷୁରିକୁ ଦିଆଯାଉଥିବା ଖାଦ୍ୟର 
ପରିଣତି ଏବେ ଦେଖୁଲି | ଆମକୁ ମିଳୁଥିବା ଘାସ, ନଡା, କୁଟା, ପାଳ 
ଓ ଅଇଠା ତୋରାଣି ଘୁଷୁରିର ଖାଦ୍ୟ ଠାରୁ ଲକ୍ଷେଗୁଣରେ ଭଲ | ଆମକୁ 
ମିଳୁଥିବା ଖାଦ୍ୟ ଭାରି ବଢିବଆ । ଏହା ଦୀର୍ଘାୟୁର ଲକ୍ଷଣ । ” 


ଏହାପରେ ଦି ' ଭାଇଯାକ ଖୁବ୍‌ ଜୋରରେ ହସି ଉଠିଲେ | 

ମୁଷା ଓ ବିଲୁଆ 


ବହୁତ ଦିନ ତଳର କଥା | ସେତେବେଳେ ବୋଧସତ୍ତ୍୍‌ ଗୋଟିଏ 
ମୂଷା ହୋଇ ଜନ୍ମ ନେଇଥିଲେ । ଧୀରେ ଧୀରେ ସେ ବଢି ଗୋଟେ 
ଘୁଷୁରି ପରି ହୋଇଗଲେ | ଶହ ଶହ ମୁଷାଙ୍କ ଭିତରେ ସେ ବଣରେ 
ବାସକଲେ | ସେହି ବଣରେ ରହୁଥଲା ଗୋଟିଏ ବିଲୁଆ | ଥରେ ବିଲୁଆର 
ଏହି ମୁଷାପଲ ଉପରେ ନଜର ପଡିଗଲା | ମୂଷାମାନଙ୍କୁ ମାରି ଖାଇବାକୁ 
ତା' ପାଟିରୁ ଲାଳ ବାହାରିଲା | ବିଲୁଆ ଦେଖିଲା, ଏହି ମୂଷାପଲର ରାଜା 
ହେଉଛି ଗୋଟିଏ ବିରାଟ ମୂଷା । ସେ ଦେଖିବାକୁ ବଡ ଭୟଙ୍କର । 
ତଥାପି ତା ମନରେ ଭୟ ନାହିଁ | କଳେବଳେ କୌଶଳେ ସେ ମୂଷାମାନଙ୍କୁ 

ମାରି ଖାଇବ ବୋଲି ମନେ ମନେ ଠିକ୍‌ କଲା | ସେଥିପାଇଁ ସେ ଗୋଟିଏ 
ଉପାୟ ପାଞ୍ଚିଲା | 


ମୁଷାପଲ ବଣର ପୂର୍ବ ପାଖରେ ଗୋଟିଏ ବଡ ଗାତରେ ଥାଆନ୍ତି । 
ବିଲୁଆ ଆସି ପହଞ୍ଚିଲା ମୁଷାମାନେ ରହୁଥିବା ଗାତ ପାଖରେ | ସେଇଠାରୁ 
କିଛି ଦୂରରେ ବିଲୁଆ ସୂର୍ଯ୍ୟଙ୍କ ଆଡକୁ ମୁହଁ କରି ଗୋଟିଏ ଗୋଡରେ 
ଠିଆ ହୋଇ ରହିଲା | ପାଟି ଟାକୁ ଆଁ କରି ରଖୁଲା | ଯେମିତି ଜଣାପଡିବ 
ସେ ପବନ ଖାଉଛି ବୋଲି । ବୋଧ୍ୁସତ୍ତ୍ ଏହାର କିଛି ସମୟ ପରେ 
ବୁଲି ବୁଲି ଭୋଜନ ସାରି ଆସି ଗାତ ପାଖରେ ପହଞ୍ଚିଲେ | ଦେଖିଲେ 
ବିଲୁଆଟିଏ ଏମିତି ଭାବରେ ଗୋଟିଏ ଗୋଡରେ ବହୁତ କଷ୍ଟକରି ଠିଆ 
ହୋଇଛି । ବୋଧୂସତ୍ତ୍୍‌ ମନେ ମନେ ଭାବିଲେ, ଏ ନିଶ୍ଚୟ ଜଣେ 
ସଦାଚାରୀ ପଶୁ । ବିଲୁଆ ପାଖକୁ ଯାଇ ଧୀର ଓ ନରମ ଗଳାରେ 


ପଚାରିଲେ, “ ହେ ଧର୍ମାମା ! ତୁମେ କିଏ ? ତୁମର ନାମ କଣ ? ” 
ବିଲୁଆ କହିଲା, “ ମୋର ନାଁ ଧାର୍ମିକ | ” 


ବୋଧ୍ଵସତ୍ତ୍ବ ପଚାରିଲେ, “ ତୁମେ ଚାରି ଗୋଡରେ ଠିଆ ନହୋଇ 
ଗୋଟିଏ ଗୋଡରେ କାହିକି ଠିଆ ହୋଇଛ ? 


` ବିଲୁଆ କହିଲା, “ ଚାରି ଗୋଡରେ ଠିଆ ହେଲେ ପୃଥିବୀ ଓଜନିଆ 
ହୋଇଯିବ | ପୂୃଥବୀ ମାତାକୁ କଷ୍ଟ ହେବ ! ଏଣୁ ମୁଁ ଗୋଟିଏ ଗୋଡରେ 
ଠିଆ ହୋଇଛି । ” 


ବୋଧୂସତ୍ତ୍ ପଚାରିଲେ, “ ହେଲେ ତୁମେ ପାଟିଟାକୁ କିଆଁ ଆଁ କରି 
ରଖଛ ? ' 

ବିଲୁଆ କହିଲା, “ମୁଁ ପବନ ବ୍ୟତୀତ ଆଉ କିଛି ଆହାର କରେ 
ନାହିଁ । ଏଣୁ ପାଟିଟାକୁ ସବୁବେଳେ ଆଁ କରି ରଖୁଛି । ବୋଧୂସତ୍ତ୍‌ ପୁଣି 
ପଚାରିଲେ “ପୂର୍ବ ଦିଗକୁ ସୂର୍ଯ୍ୟଙ୍କ ଆଡକୁ ମୁହଁ କରି ଠିଆ ହେବାର 
କାରଣ କଣ ?' 


ବିଲୁଆ କହିଲା, ମୁଁ ପରା ସୂର୍ଯ୍ୟଙ୍କୁ ପ୍ରଣାମ ଜଣାଉଛି । ' 
ବୋଧ୍‌ସତ୍ତ୍ବ ଭାବିଲେ, ଏ ବିଲୁଆ ଜଣେ ସଦାଚାରୀ ଓ ଧର୍ମପ୍ରାଣ ପଶୁ । 


ତା' ପରଠାରୁ ସେ ତାଙ୍କର ମୂଷାପଲଙ୍କୁ ସବୁଦିନ ସକାଳେ ଓ 
ସନ୍ଧ୍ୟାରେ ବିଲୁଆର ସେବା କରିବା ପାଇଁ ପଠେଇଲେ । ରାଜାଙ୍କ 
କଥା ମାନି ମୂଷାମାନେ ବିଲ୍ୁଆର ସେବା କରିବାକୁ ଆସନ୍ତି । ସେବାସାରି 
ଗୋଟିଏ ଲମ୍ବା ଧାଡି କରି ଗାତକୁ ଫେରି ଯାଆନ୍ତି । ବିଲୁଆ କଣ 
କରେ ନା ଧାଡିର ଶେଷରେ ଯାଉଥବା ମୂଷାଟିକୁ ଟାଣିଆଣି ଚଟ୍‌କରି 
ଖାଇଦିଏ | ଆଉ ମୁହଁ ପୋଛି ଦେଇ ଆଗପରି ସେମିତି ଠିଆ 
ହୋଇଯାଏ । ଏମିତି ବିଲୁଆ ମୂଷାମାନଙ୍କୁ ଖାଇବା ଫଳରେ 
ମୂଷାମାନଙ୍କର ସଂଖ୍ୟା କମିବାରେ ଲାଗିଲା । 


ଦିନେ ମୁଷାମାନଙ୍କ ଭିତରେ ଆଲୋଚନା ହେଲା । ସେମାନେ 
କୁହାକୁହି ହେଲେ, “ ଆମେ ଯେତେବେଳେ ପ୍ରଥମେ ଏହି ଗାତରେ 
ଆସି ରହିଲେ, ଆମକୁ ଜାଗା ହେଉ ନଥୁଲା! ଆମେ ଏଠାରେ 
ଠେଲାପେଲା ହୋଇ ରହୁଥିଲେ | ହେଲେ, ଏବେ ବହୁତ ଜାଗା ବଳୁଛି | 
ଆମର ସଂଖ୍ୟା ଧୀରେ ଧୀରେ କମିଯାଉଛି କାହିଁକି । ଏହାର କାରଣ 
କ'ଣ ହୋଇପାରେ ? ” ବୋଧସତ୍ତବ କହିଲେ, “ ତୁମେମାନେ ଆଦୌ 
ବ୍ୟସ୍ତ ହୁଅନାହିଁ | ମୁଁ ତା'ର କାରଣ ବୁଝିବି ଓ ନିରାକରଣ ଶୀଘ୍ର କରିବି । ” 

ବୋଧସତ୍ତ୍ଙ୍କର ବିଲୁଆ ଉପରେ ସନ୍ଦେହ ହେଲା । 


ତା'ପର ଦିନ ମୂଷାପଲ ବାହାରିଲେ ବିଲୁଆର ସେବା କରିବା ପାଇଁ | 
ସେବା ସାରିଲେ | ଫେରିବା ବେଳେ ବୋଧସତ୍ତ୍ ମୂଷାମାନଙ୍କର ଧାଡିର 
ଶେଷରେ ରହିଲେ | ବିଲୁଆର ତ ଆଗରୁ ଅଭ୍ୟାସ ଅଛି ଧାଡିର ଶେଷ 
ମୂଷା ଉପରକୁ ଡେଇପଡି ତାକୁ ଧରି ଖାଏ | ଏଥର ଯେମିତି ବିଲୁଆ 
ବୋଧୂସତ୍ତ୍ବ ଉପରକୁ ଡେଇଁ ପଡିଛି ବୋଧ୍ୂସତ୍ତ୍ ବିଲୁଆର ବେକକୁ 
ଧରିନେଲେ | କହିଲେ, “ ଆରେ ନିର୍ବୋଧ ବିଲୁଆ ! ତୁ ନିଜକୁ ଧାର୍ମିକ 
ବୋଲାଉଛୁ ନା ? ଧର୍ମବ୍ରତ ତୁ ପାଳନ କରୁନାହୁଁ । ତୁ ଗୋଟିଏ ଭଣ୍ଡ । 

ଅନ୍ୟକୁ ହିଂସା କରିବା ପାଇଁ ତୁ ଏହି ବ୍ରତ କରୁଛୁ ।” ଏମିତି କହି କହି 
ବୋଧୂସତ୍ତ୍୍‌ ବିଲୁଆ ଉପରକୁ ଡେଇଁ ପଡିଲେ | ତାକୁ ଝୁଣି ପକାଇ ତା'ର 
ବେକକୁ ଦୂଇଗଡ କରିଦେଲେ | ବିଲୁଆ ସେଇଠି ପଡି ମଲା | ବୋଧୂସତ୍ତ 
ବିଲୁଆ ଉପରକୁ ଡେଇଁ ପଡିଥିବା ବେଳେ ମୂଷାପଲ ବି ଗୋଟି ଗୋଟି 
କରି ବିଲୁଆ ଉପରକୁ ଡେଇଁ କାମୁଡି ପକାଇଲେ | ବିଲୁଆ ମାଂସକୁ 
ମୁଷାମାନେ ମନ ଆନନ୍ଦରେ ଖାଇଲେ | ଏହାପରେ ମୁଷାମାନେ ନିର୍ଭୟରେ 
ବଣରେ ଖୁସିରେ ରହିଲେ | 


ବିଧର୍ମୀମାନେ ଧର୍ମକୁ ଆଖୁଠାର ମାରି କାମ କଲେ ନିଶ୍ଚୟ 
ଧରାପଡନ୍ତି | ଶେଷରେ ସେମାନଙ୍କର ବିନାଶ ହୋଇଥାଏ | 

ବହୁତ ବର୍ଷ ତଳର କଥା | ବୋଧସତ୍ତ୍ ସେତେବେଳେ ଗୋଟିଏ 
ବ୍ରାହ୍ମଣ ଘରେ ଜନ୍ମ ନେଇଥିଲେ | ସେ ଧୀରେ ଧୀରେ ଶିଶୁରୁ କିଶୋର 
ଓ କିଶୋରରୁ ଯୁବକ ହେଲେ । ଏହି ସମୟରେ ତାଙ୍କର ବାହାଘର 
ହୋଇଗଲା | ନନ୍ଦା, ନନ୍ଦବତୀ ଓ ନନ୍ଦସୁନ୍ଦରୀ ବୋଲି ତାଙ୍କର ତିନୋଟି 
ଝିଅ ଜନ୍ମ ହେଲେ । 


ବଡ ଦୁଃଖର କଥା | ଏହି ଝିଅମାନଙ୍କର ବାହାଘର କରିବା ଆଗରୁ 
ବୋଧ୍‌ୂସତ୍ତ ଆଖି ବୁଜିଲେ । ସେ ଗୋଟିଏ ହଂସ ରୂପଧରି ଜନ୍ମ ନେଲେ | 
ଧୀରେ ଧୀରେ ବଡ ହେବାରେ ଲାଗିଲେ । ତାଙ୍କ ଦେହ ସୁନା ପରରେ 
ଛାଉଣୀ ହୋଇଗଲା | ସେ ନିଜ ରୂପ ଦେଖୁ ଖୁବ୍‌ ଖୁସି ହୋଇଗଲେ | 

ସେ ମନକୁ ମନ ଭାବିଲେ, “ ମୁଁ କେଉଁଠି ମରି ଆସି କେଉଁଠି ଜନ୍ଧ 
ହେଲିଣି | ଯାହାହେଉ ମୁଁ ତ ଏଇ ମର୍ଭ୍ୟମଣ୍ଡଳରେ ରହିଛି ।” 


ହଠାତ୍‌ ତାଙ୍କର ନିଜ ସ୍ତ୍ରୀ ଆଉ ଝିଅମାନଙ୍କ କଥା ମନେ ପଡିଗଲା | 
ସେମାନେ କେମିତି ଅଛନ୍ତି ବୋଲି ସେ ଟିକିଏ ଭାବିଲେ । ସେ 
ଜାଣିପାରିଲେ ଯେ ଅନ୍ୟ ଘରେ ମୂଲ ଲାଗି ତାଙ୍କର ସ୍ତ୍ରୀ ଆଉ ପିଲାମାନେ 
ବଡକଷ୍ଟରେ ଚଳୁଛନ୍ତି । ସେ ତା'ପରେ ଭାବିଲେ, “ ମୋର ପର 
ଗୁଡାକତ ବାହାର କରିହେବ । ଯାଉଛି ସେମାନଙ୍କ ପାଖକୁ ଯିବି | ମୋ 
ପରରୁ ସେମାନଙ୍କୁ ଗୋଟିଏ ଗୋଟିଏ ଦେଇ କରି ଆସିବି । ଫଳରେ 
ମୋ ସ୍ତ୍ରୀ ଆଉ ଝିଅମାନେ ଭଲରେ ଚଳିପାରିବେ । 


ଦିନେ ହଂସ ଯାଇ ବ୍ରାହ୍ମଣୀଙ୍କ ପାଖରେ ପହଞ୍ଚିଲେ । ଘରର ପିଢ଼ା 
ଉପରେ ଯାଇ ବସିଲେ | ବ୍ରାହ୍ମଣୀ ଓ ପିଲାମାନେ ବୋଧ୍ଵସତ୍ତଙ୍କୁ ପଚାରିଲେ, 
“ ସ୍ଵାମୀଜୀ ! ଆପଣ କିଏ ? ଆଉ କେଉଁଠୁ ଆସିଛନ୍ତି ? ” 


ହଂସ କହିଲେ, “ ପିଲାମାନେ ! ମୁଁ ହେଉଛି ତୁମମାନଙ୍କର ବାପା, 
ତୁମକୁ ଟିକିଏ ଦେଖୁବାକୁ ଆସିଲି ଭାରି । ତୁମେମାନେ ଅନ୍ୟ ଘରେ 
ଯାଇ ମୂଲ ଲାଗି ପେଟ ପେଷୁଛ | ବଡ କଷ୍ଟ କରୁଛ | ଏସବୁ କଥା 
ଜାଣି ମୋ ମନରେ ଭାରି ଦୁଃଖ ହେଲା | ମୋ ମନ ସମ୍ଭାଳି ହେଲା 
ନାହିଁ । ଏଣୁ ତୁମମାନଙ୍କ ପାଖକୁ ଆସିଛି । ମୁଁ ମୋର ସୁନା ପରରୁ ତୁମକୁ 
ଗୋଟିଏ ଲେଖାଏଁ ଦେବି | ତାକୁ ତୁମେ ବିକି ସୁଖରେ ଚଳିବ | ଆଉ 
ତୁମର କିଛି ଅସୁବିଧା ରହିବ ନାହିଁ ।” ଏହା କହି ସେ ଗୋଟିଏ ସୁନାପର 
ଦେଇ ଉଡ଼ିଗଲେ | ମଝିରେ ମଝିରେ ସେ ଆସନ୍ତି ଓ ଗୋଟିଏ ଲେଖାଏଁ 
ସୁନା ପରଦେଇ ଚାଲିଯାଆନ୍ତି । 

ଏମିତି କିଛିଦିନ ଚାଲିଗଲା | ବ୍ରାହ୍ମଣୀ ୟା' ଭିତରେ ଧନୀ ହୋଇଗଲେ 


ମହାସୁଖରେ ପିଲାମାନଙ୍କ ସହ ରହିଲେ । କିଛିଦିନ ଯାଏଁ ହଂସ ଆଉ 
ଆସିଲେ ନାହିଁ । 


ଦିନେ ବ୍ରାହ୍ମଣୀ ପିଲାମାନଙ୍କୁ କହିଲେ, “ ମାଆଲୋ | ପଶୁପକ୍ଷୀଙ୍କର 
ଗୋଟେ ହୁୃଦୟ ବୋଲି କ'ଣ ? ଇଛାହେଲେ ସେ ଆସିବେ, ନହେଲେ 
ନାହିଁ । କାଇଁ ଏତେଦିନ ବିତିଗଲାଣି ତାଙ୍କର ତ ଏଯାଏ ଦେଖାନାହିଁ । ମୁଁ 
ଭାବୁଛି, ସେ ଏଥର ଆସିଲେ ତାଙ୍କ ଦେହରୁ ସବୁଯାକ ପର କାଢି 
ରଖଦେବା |” ହେଲେ ପିଲାମାନେ ମା କଥାରେ ରାଜିହେଲେ ନାହିଁ । 
ସେମାନେ ମନ ଦୁଃଖରେ କହିଲେ, “ ଏମିତି କଲେ ଆମ ବାପାଙ୍କୁ 
ଭୀଷଣ କଷ୍ଟ ହେବ | ” 

ବ୍ରାହ୍ମଣୀ କିଛି ନକହି ଚୁପ୍ଚାପ୍‌ ମନର କଥା ମନରେ ରଖୁଲେ । 
ହଂସର ଆସିବା ବାଟକୁ ଚାହିଁ ରହିଲେ | ଯାହାହେଉ ସୁନାହଂସଟି ଦିନେ 
ତାଙ୍କ ଘରେ ଆସି ପହଂଚିଲେ | ବ୍ରାହ୍ମଣୀ ବଡ ସରାଗରେ ତାଙ୍କୁ କହିଲେ, 
“ ସ୍ଵାମୀ ! ଘର ଭିତରକୁ ଆସନ୍ତୁ | ” 


ହଂସଟି ଘର ଭିତରକୁ ଆସିବାରୁ ବ୍ରାହ୍ମଣୀ ତାଙ୍କୁ ବାନ୍ଧି ପକାଇଲେ | 
ଗୋଟି ଗୋଟି କରି ସବୁ ଯାକ ପର ତାଙ୍କ ଦେହରୁ କାଢିଦେଲେ । 
ବୋଧ ସତ୍ତବଙ୍କର ସବୁପର ଚାଲିଗଲା । ସେ ଗୋଟିଏ ବଗପରି 
ଦେଖାଗଲେ | ଏବେ ସେ ଡେଣାପିଟି ଉଡି ବୂଲିବାରେ: ଅକ୍ଷମ | କିଛିଦିନ 
ପରେ ତାଙ୍କ ଦେହରେ ନୂଆ ନୂଆ ପର ଗଜୁରିଲା | ହେଲେ ସେଗୁଡିକ 
ଆଉ ସୁନାର ନୁହେଁ | ସାଧାରଣ ଧଳା ପର | ତା'ପରେ ସେ ବ୍ରାହ୍ମଣୀର 
ଘରକୁ ଆସିଲେ ନାହିଁ । ବ୍ରାହ୍ମଣୀ ନିଜର ଭୁଲ ପାଇଁ ଓ ଲୋଭପଣିଆ 
ପାଇଁ ଅନୁତାପ କଲେ | ଧୀରେ ଧୀରେ ଗରିବ ହୋଇଗଲେ | ସେମିତି 
ମୂଲ ଲାଗି ଚଳିଲେ | ଲୋଭରୁ ବ୍ରାହ୍ମଣୀ ନାଶ ହେଲେ | 

ପ୍ରିୟ ଜିନିଷଚି ଦେବାକୁ କେହି ଭ୍ଲ୍‌ 
ପାଏନା 


ବାରଣାସୀରେ ରାଜା ଥାଆନ୍ତି ବ୍ରହ୍ମଦତ୍ତ । ବୋଧୂସତ୍ତ୍ ସେଠରେ 
ଗୋଟିଏ ବଡ ଧନୀ ପରିବାରରେ ଜନ୍ମ ହୋଇଥିଲେ | ତାଙ୍କର ଗୋଟିଏ 
ସାନ ଭାଇ ଥାଏ | ପିଲା ଦୁଇଟି ବଡ ହୋଇଯିବା ପରେ ବାପା ମାଂ 
ସ୍ବର୍ଗକୁ ଚାଲିଗଲେ | ସେମାନେ ଏବେ କଅଣ କରିବେ ? ଘରଛାଡି 
ଗଙ୍ଗାକୂଳକୁ ଚାଲିଗଲେ | ସେଠାରେ କୁଡିଆ ତିଆରି କରି ରଷି ହୋଇ 
ତପସ୍ୟା କଲେ | ବଡଭାଇର ଆଶ୍ରମ ଗଙ୍ଗାର ଉପର ଭାଗରେ ଆଉ 

ସାନ ଭାଇର ଆଶ୍ରମ ଗଙ୍ଗାର ତଳ ଭାଗରେ ଥାଏ | ଦିନକର କଥା | 
ନାଗରାଜା ମଣିକଣ୍ଠ ବ୍ରହ୍ମଚାରୀ ରୂପ ଧରି ଗଙ୍ଗାକୂଳକୁ ବୁଲିବାକୁ ଆସିଲେ । 
ବୁଲୁ ବୁଲୁ ସାନଭାଇର ଆଶ୍ରମରେ ଆସି ପହଞ୍ଚିଲେ | ସାନଭାଇକୁ ପ୍ରଣାମ 
କଲେ | ଦୂହିଙ୍କ ଭିତରେ ଆଳାପ ଆଲୋଚନା ହେଲା | ଫଳରେ ଦୁହିଙ୍କ 
ଭିତରେ ବନ୍ଧୁତା ବଢିଗଲା । ମଣିକଣ୍ଠ ସବୁଦିନ ଏହି ରଷିକ ପାଖକୁ 
ଆସନ୍ତି । କଥାବାର୍ଭା କରନ୍ତି । ତାପରେ ନାଗଭବନକୁ ଫେରନ୍ତି । 


ମଣିକଣ୍ଡ ଘରକୁ ଫେରିବା ବେଳେ ନିଜରୂପ ଧରନ୍ତି । ସ୍ବେହରେ 
ରଷିଙ୍କ ଦେହସାରା ଗୁଡେଇ ହୋଇ ଯାଅନ୍ତି | ତାଙ୍କ ମୁଣ୍ଡ ଉପରେ ଫଣା 
ଟେକି କିଛି ସମୟ ବସନ୍ତି । ତାପରେ ସ୍ବେହ, ପ୍ରେମ ଓ ଭକ୍ତରେ ରଷିଙ୍କୁ 
ପ୍ରଣାମ କରି ଘରକୁ ଲେଉଟି ଯାଆନ୍ତି । ନାଗରାଜାଙ୍କ ଭୟରେ ସାନଭାଇ 
ଦିନକୁ ଦିନ ଶୁଖୁ ଗଲେ | ଦୁର୍ବଳ ହୋଇ ପଡିଲେ | ତାଙ୍କ ଦେହର ରଙ୍ଗ 
ବଦଳି ଯାଇ କଳାକାଠ ପଡିଗଲା | 


ଦିନେ ସେ ଯାଇ ବଡଭାଇଙ୍କ ପାଖରେ ପହଞ୍ଚିଲେ । ବଡଭାଇ 
ପଚାରିଲେ, ତୁ ଯେ ବହୁତ ଶୁଖମ ଯାଇଛୁ ? ଏହାର କାରଣ କ'ଣ ? 
ବଡ ଦୁର୍ବଳ ଦେଖାଯାଉଛୁ ? ରଷି ବୋଧସତ୍ତ୍ଙ୍କ ସବୁ କଥା କହିଲେ | 
ଏହା ଶୁଣି ଭାଇ ପଚାରିଲେ, ଆଛା, ତୁମ ପାଖକୁ ପ୍ରତିଦିନ ନାଗ ଆସୁଥିବା 
ଯୋଗୁଁ ତୁମେ ସୁଖୀନା ଅସୁଖୀ ? 


`“ ଅସୁଖୀ |” 

“ ଆକୁ ଯେତେବେଳେ ନାଗରାଜ ତୋ ପାଖକୁ ଆସୁଛନ୍ତି କ'ଣ 
କିଛି ଗହଣା ଗାଣ୍ଡି ପିନ୍ଧିକରି ଆସୁଛନ୍ତି ? 

“ ହୁଁ, ମଣି ଆଉ ରତ ! ” 

“ ତାହାହେଲେ ଠିକ୍‌ ଅଛି | ଏହାପରେ ଯେତେବେଳେ ନାଗରାଜ 
ତୁମ ପାଖରେ ଆସି ପହଞ୍ଚିବେ ତୁମେ ତାଙ୍କୁ ' ମଣି ଦିଅ” ବୋଲି ମାଗିବ | 
ଦେଖବ ଏତିକିରେ ନାଗରାଜା ଚୂପ୍‌ ହୋଇ ଫେରିଯିବେ । ” ତା ପରଦିନ 
ତୁମ ଆଶ୍ରମ ଦୁଆର ମୁହଁରେ ପହଞ୍ଚୁ ପହଞଚ୍‌ ମାଗିବ | ତହିଁ ଆରଦିନ ଗଙ୍ଗା 
କୂଳରେ ଠିଆ ହୋଇଥିବ ¦ ସେ ପାଣିରୁ ବାହାରିବା ମାତ୍ରେ ମଣିଟି 
ମାଗିବ । ଏମିତି କଲେ ସେ ତୁମ ପାଖକୁ ଆଉ ଆସିବେ ନାହିଁ ।” 


ରଷି ବୋଧ୍ସତ୍ତଵଙ୍କ କଥାରେ ରାଜି ହୋଇ ନିଜ ଆଶ୍ରମକୁ ଫେରିଲେ | 
ତା ପରଦିନ ନାଗରାଜା ଯେମିତି ତାଙ୍କ ଆଶ୍ରମ ଦୁଆର ମୁହଁରେ ଆସି 
ପହଞ୍ଚିଗଲେ ¬ ରଷି କହିଲେ ତୁମକୁ ମଣି ମାଗିଥିଲି ପରା, ଆଜି ମୋତେ 
ମଣି ଦିଅ | ଏକଥା ଶୁଣୁ ଶୁଣୁ ନାଗରାଜା ନବସି ସେଠାରୁ ଚାଲିଗଲେ | 


ତା ପରଦିନ ନାଗରାଜା ଆସିବା ବେଳକୁ ରଖି ପୁଣି ଆଶ୍ରମ ଦୂଆର 
ମୁହଁରେ ଠିଆ ହୋଇ ରହିଲେ | ତାଙ୍କୁ ଦେଖୁବା ମାତ୍ରେ କହିଲେ, କାଲିତ 
ଆପଣ ମୋତେ ମଣି ଦେଲେ ନାହି | ଆଜି ଭଲା ମିଳିଯାଉ । ” 


ରଷିଙ୍କ ମୁହଁରୁ କଥା ନ ସରୁଣୁ ବାଟ ଭାଙ୍ଗ ଚାଲିଗଲେ ନାଗରାଜା | 
ତୃତୀୟ ଦିନ ରଷି ଯାଇ ଗଙ୍ଗା କୂଳରେ ହାଜର | ନାଗରାଜା ପାଣି ଭିତରୁ 
ବାହାରିବା ବେଳେ ରଖି କହିଲେ, ‹ ମଣି ମାଗି ମାଗି ଆଜିକୁ ତିନି ଦିନ 
ହୋଇଗଲାଣି | ହେଲେ ଆପଣ ମୋତେ ମଣି ଦେଲେ ନାହିଁ । ” 


ରଷିଙ୍କ କଥା ଶୁଣି ନାଗରାଜା କହିଲେ | ମୁଁ ଏହି ମଣିଯୋଗୁ ଅନୃ- 
ଜଳ ପାଉଛି | ସୁଖ-ଶାନ୍ତିରେ ମୋ ଦିନ କଟି ଯାଉଛି | ତୁମେ ମୋତେ 
କାହିଁକି ମଣିଟିକୁ ମାଗି ଭୟ ଦେଖାଉଛ ? ତୁମକୁ ମଣିଟି ଦେଇ ପାରିବି 
ନାହିଁ | ତୁମ ଆଶ୍ରମକୁ ଆଉ ଆଜିଠାରୁ ଯିବି ନାହିଁ ଏତିକି କହି ନାଗରାଜା 

ପାଣି ଭିତରକୁ ବୁଡିଗଲେ | ସେହି ଦିନଠାରୁ ସେ ଆଉ ରଷିଙ୍କ ଆଶ୍ରମକୁ 
ଆସିଲେ ନାହିଁ । 


ଦିନେ ବୋଧ୍ଵସତ୍ତ୍୍‌ ସାନ ଭାଇଙ୍କ ଖବର ବୂଝିବା ପାଇଁ ତାଙ୍କ ଆଶ୍ରମରେ 
ଆସି ପହଞ୍ଚିଲେ | ସାନ ଭାଇଠାରୁ ସବୂକଥା ଶୁଣିଲେ | ଦେଖିଲେ ଆଗ 
ଅପେକ୍ଷା ସାନଭାଇ ଖୁବ୍‌ ଶାନ୍ତି ଓ ସୁଖରେ. ଅଛି । 


ତା'ର ମୁହଁ ହସ ହସ ଓ ଶାନ୍ତ ଦେଖାଯାଉଛି | ବୋଧ୍ୁସତ୍ତ୍‌ କହିଲେ 
“ ଯେଉଁ ଜିନିଷ ଯେଉଁ ଲୋକର ଅତି ପ୍ରିୟ, ତାହା ମାଗିବା ଉଚିତ୍‌ 
ନୁହେଁ | ମାଗିବା ବାଲା ପ୍ରତି ତା ମନରେ ନିଶ୍ଚୟ ରାଗ ଆସିବ । ବହୁ 
ପ୍ରକାର ଧନରତ୍ନ ମଣିମୁକ୍ତାରେ ଭରପୂର ନାଗଭବନରେ ନାଗରାଜା 
ରହୂଛନ୍ତି । ସେ ପିନ୍ଧୁଥିବା ମଣିଟି ତାଙ୍କର ଅତି ପ୍ରିୟ ଜିନିଷ । ତାକୁ ଯିଏ 
ମାଗିଲା ତାହା ପ୍ରତି ମନରେ କେତେ ଦୂଃଖ ଦେଲା ଦେଖିଲ ତ | କାହାର 
ପ୍ରିୟ ଜିନିଷଟି ଦେବାକୁ କେହି ଭଲପାଏନା | 

ବୁକ ବୁଜୀର୍‌ ଉ୍ଷହାର୍‌ 


ପରମ କାରୁଣିକ ବୁଦ୍ଧ । ବୁଲି ବୁଲି ଆସି ପହଞ୍ଚିଲେ ମଗଧର 
ରାଜଧାନୀରେ | ନଗରର ଶେଷ ଭାଗରେ ଥିବା ବରଗଛ ତଳେ ସେ 
ଆଶ୍ରୟ ନେଲେ | ରହିଗଲେ ଅନେକ ଦିନ | ରହିଥିବା ଯାଏ ବରଗଛ 
ଚଉପାଢୀରେ ବସି ସବୁଦିନ ପ୍ରବଚନ ଦେବାରେ ଲାଗିଲେ | ଭକ୍ତମାନେ 
ସେଠାରେ ଆସି ଉପସ୍ଥିତ ହେଲେ | ତାଙ୍କର ଦର୍ଶନ କଲେ | ପ୍ରବଚନ 
ଶୁଣି ଖୁସି ହେଲେ | ଭକ୍ତମାନେ ଆନନ୍ଦ ମନରେ ବୃଦ୍ଧଙ୍କୁ ଉପହାର ବି 
ଦେଲେ | ଯିଏ ଯାହା ଦେଲା ବୃଦ୍ଧ ସେ ସବୁ ଖୁସିରେ ଗ୍ରହଣ କରିବାରେ 
ଲାଗିଲେ | 

ସେଇ ନଗରୀରେ ରହୁଥାଏ ବୂଢୀଟିଏ । ଦିନକର କଥା । ବୁଢୀ 
ସେଦିନ ଆସି ପହଞ୍ଚିଲା ବୃଦ୍ଧଙ୍କ ପାଖରେ | ଥର ଥର ଗଳାରେ କହିଲା 
- “ ହେ ଭଗବାନ ବୁଦ୍ଧ ! ମୁଁ ବଡ ଗରିବ | ତୁମକୁ ଉପହାର ଦେବା 
ପାଇଁ ମୋ ପାଖରେ କିଛି ନାହିଁ । ଆଜି ଗୋଟିଏ ଆମ୍ବ ମୁଁ ପାଇଥିଲି । 
ସେଥିରୁ ଅଧା ଖାଇଛି | ଏତିକିବେଳେ ଶୁଣିଲି ଆପଣ ଭକ୍ତମାନଙ୍କଠାରୁ 
ଉପହାର ଗ୍ରହଣ କରୁଛନ୍ତି । ସାଂଗେ ସାଂଗେ ସେଇ ଆମ୍ଭ ଫାଳକ ଧରି 
ଆପଣଙ୍କୁ ଉପହାର ଦେବା ପାଇଁ ଦୌଡି ଆସିଛି । ଏତିକି ମାତ୍ର ମୋର 
ସମ୍ବଳ | ଦୟାକରି ୟାକୁ ଗ୍ରହଣ କଲେ ଖୁସି ହେବି । ” 


ତଥାଗତ ବୁଦ୍ଧ ସଂଗେ ସଂଗେ ଚଉପାଢିରୁ ଓହ୍ଲାଇ ଆସିଲେ | ହାତ 
ବଢାଇ ଦେଇ ବଡ ଶ୍ରଦ୍ଧାରେ ବୂଢୀ ହାତରୁ ଆମ୍ବଟିକୁ ଗ୍ରହଣ କରିନେଲେ | 
ପାଖରେ ବସିଛନ୍ତି ମଗଧର ରାଜ ବିମ୍ଭିସାର | ଦେଖୁଛନ୍ତି ଏଇ ଦୃଶ୍ୟ | 
ବଡ ଆଶ୍ଚର୍ଯ୍ୟରେ ସେ ତଥାଗତ ବୁଦ୍ଧଙ୍କ କହିଲେ - “ ଏ କ”ଣ କରୁଛନ୍ତି 
ମହାଭାଗ ! ବୂଢୀର ଅଇଁଠା ଆତ୍ବକୁ ଗ୍ରହଣ କରିବା ପାଇଁ ଆପଣ ଆସନ 
ଛାଡି ତଳକୁ ଓହ୍ଲାଇ ଆସିଲେ ? ପୁଣି ତାକୁ ବଡଶ୍ରଦ୍ଧାରେ ଗ୍ରହଣ 
କରିନେଲେ | ଯେମିତି ଏଇଟା ଗୋଟେ ମୁଲ୍ୟବାନ ରନ ! ବୁଢୀର 
ଏଇ ସାମାନ୍ୟ ଦାନରେ କି ମାୟା ପୂରି ରହିଛି ? କାଇଁ ମୁଁ ତ କିଛି ବୁଝି 
ପାରୁନାହିଁ ୨? ତଥାଗତ ବୁଦ୍ଧ ଆତ୍ବଟିକୁ ଥଳିରେ ପୂରେଇ ଦେଲେ । 
ଆଉ ବିନ୍ବିସାରଙ୍କ କହିଲେ, - “ ରାଜନ୍‌ ! ଆପଣ ତ ବୁଢୀ ମୁହଁରୁ 
ଶୁଣିଲେ ଏଇ ଅଇଠା ଆମ୍ବଟି ହେଉଛି ବୁଢୀର ଏକମାତ୍ର ସଞ୍ଚିତ ସମ୍ବଳ | 
ତାକୁ ସେ ଆଣି ମୋତେ ଉପହାର ଦେଲା | ଆଉ ଆପଣମାନେ ନିଜର 
ସଞ୍ଚିତ ସମ୍ପଭିରୁ ମାତ୍ର କିଛି ଅଂଶ ଆଣି ମୋତେ ଉପହାର ଦେଲେ । 
ଆପଣମାନଙ୍କ ଏଇ ଉପହାର ଭିତରେ ଲୁଚି ରହିଛି ଅହଂକାର । 


ବଦ୍ଧ କାହାଣୀ {9୯} 

ଆପଣମାନେ ମୋ ପାଖକୁ ଆସିଛନ୍ତି ନିଜ ନିଜ ଯାନରେ । କିଏ ଘୋଡାରେ 
ଆସିଛି ତ କିଏ ଘୋଡାଗାଡିରେ | ହେଲେ ଏଇ ବୂଢୀ ଆସିଛି ଦୌଡି 
ଦୌଡି । ଆପଣ ନିଶ୍ଚୟ ଦେଖୁପାରୁଥିବେ -ବୁଢୀ ପାଖରେ ପୂରି ରହିଛି 
କେଡେ ନମ୍ରଭାବ | ଆଉ ମନରେ ତା'ର ଭରି ରହିଛି କେତେ କରୁଣା | 
ଏପରି ଦାନ କ”ଣ ଯୁଗେ ଯୁଗେ ମିଳେ ? ” 


ତଥାଗତ ବୁଦ୍ଧଙ୍କ କଥା ଶୁଣି ରାଜା ବିମ୍ବିସାର ନୀରବ ରହିଲେ । 
ସେଠାରେ ଉପସ୍ଥିତ ଲୋକମାନେ ବୃଦ୍ଧଙ୍କ କଥା ଶୁଣି ଚକିତ ହୋଇଗଲେ | 
ସେହି ଜାଗାରେ କିଛି ସମୟ ପାଇଁ ନୀରବତା ଖେଳିଗଲା | 


ବୁଦ୍ଧ କାହାଣୀ {m୦} 

ଦୁଷ୍ଠ ଦହ୍ରେଲ୍‌ ଶିନ୍ଞ 


ଭଗବାନ ବୁଦ୍ଧଙ୍କ ଆଶ୍ରମ | ଦିନକର କଥା | ସେଦିନ ଭଗବାନ ବୃଦ୍ଧ 
ଆଶ୍ରମ ବାହାରେ ଥିବା ଗଛତଳ ମଣ୍ଡପ ଉପରେ ବସିଛନ୍ତି | ଧୀରେ ଧୀରେ 
କିଛି ଲୋକ ସେଠାରେ ଆସି ପହଞ୍ଚିଗଲେ | ବୁଦ୍ଧଦେଦବ ସେମାନଙ୍କୁ ଆସନ 
ଗ୍ରହଣ କରିବାକୁ କହିଲେ । ତା'ପରେ ଲୋକମାନେ ବୁଦ୍ଧଙ୍କଠାରୁ କିଛ 
ଉପଦେଶ ଶୁଣିବା ପାଇଁ ଅନୁରୋଧ କଲେ | ପୁରାଣ ଶାସ୍ତ୍ରରୁ ନାନା ଆଖ୍ୟାନ 
ସେ କହୁଛନ୍ତି । ତା' ଭିତରେ ନାନା ନୀତିକଥା କହି ଉପଦେଶମାନ ବି 
ଦେଉଛନ୍ତି । ଲୋକେ ଧୀର ଚିତ୍ତରେ ବସି ଶୁଣୁଛନ୍ତି 


ତାଂ ଭିତରୁ ଗୋଟିଏ ଲୋକକୁ ଏସବୁ ନୀତିକଥା ଓ ଉପଦେଶ ଆଦୌ 
ଭଲ ଲାଗିଲା ନାହିଁ । କାରଣ ସେଇଟା ଗୋଟେ ଦୁଷ୍ଟ ସ୍ଵଭାବର ଲୋକ | ସେ 


ବୁଦ୍ଧ କାହାଣୀ {me} 

କେମିତି ସେଠାକୁ ଚାଲି ଆସିଛି | ହଠାତ୍‌ ସେ ଉଠିଲା | ବୁଦ୍ଧଙ୍କୁ ନାନା ଅଶ୍ଲୀଳ 
ଭାଷାରେ ଗାଳି ଗୁଲଜ କଲା | ଲୋକେ ଦୃଷ୍ଟ ଲୋକଟିର ଏପରି ଆଚରଣ 
ଦେଖୁ ବଡ ବିସ୍ପିତ ହୋଇଗଲେ | ହେଲେ ବୁଦ୍ଧଦେବ ତା 'ର ଗାଳିଦେବାକୁ 
ବିରୋଧ କଲେ ନାହିଁ କି କିଛି କହିଲେ ନାହିଁ । ଖାଲି ଟିକିଏ ହସିଦେଇ 
ପ୍ରବଚନ ଦେବାରେ ଲାଗିଲେ |! ଏମିତି କିଛି ସମୟ ବିତିଗଲା | ପ୍ରବଚନ 
ଚାଲିଛି । ପୁଣିଥରେ ସେହିଲୋକ ଗାଳିଦେବା ଆରମ୍ଭ କଲା | ଏଥର ସେ 
ଗାଳି ଦେଇ ଦେଇ ଥକିଗଲା | ହେଲେ ବୁଦ୍ଧଦେବ ଏଥର ବି ନୀରବ । 
ପ୍ରବଚନ ଦେବାରେ ସେ ମଜି ଯାଇଛନ୍ତି । ପ୍ରବଚନ ଶେଷ ହେଲା । ବୁଦ୍ଧଦେବ 
ହସି ହସି ସେଇ ଲୋକଟିକୁ କହିଲେ - “ କ”ଣ ଭାଇ ! ତୁମ ଗାଳି ଦେବା 
ଶେଷ ହେଲା ତ, ନା ଆଉ ଅଛି ?” ସେ ଲୋକଟି ଭୀଷଣ ଭାବରେ 
ରାଗିଯାଇ କହିଲା, “ ତୁମ ମୁହଁକୁ ଟିକିଏ ଲାଜ କି ସରମ ନାହିଁ । ହଇହୋ ! 
ମୁଁ ତୁମକୁ ଏତେ ଗାଳିଦେଲି, ତୁମେ ଟିକିଏ ହେଲେ ରାଗିଲ ନାହିଁ କି 
ବିରୋଧ କଲନାହିଁ । ଧନ୍ଯ ତୁମକୁ କହିବ | ଛି, ଛି, ଛି | ତୁମ ଦେହର 
ଚମଡା ଭାରି ମୋଟା | ତୁମେ ହେଉଛ ଗୋଟାଏ କାଠଗଣ୍ଡି | ବୁଝିଲ ! ! ! ” 


ଏକଥା ଶୁଣି ବୁଦ୍ଧଦେବ ପୁଣି ହସିଲେ । ବୁଦ୍ଧଦେବଙ୍କ ହସ ଦେଖି 
ଏଥିରେ ଲୋକଟା ଆହୁରି ଭୀଷଣ ଜୋରରେ ରାଗିଗଲା | ସେ ଖୁବ୍‌ 
ବଡପାଟିରେ କହିଲା “ ତୁଟା ଏଡେ ନିଲଜ | କେତେ ହସୁଛୁ ମ | ତୋଭଳି 
ନିର୍ଲଜକୁ କ”ଣ କୁହାଯିବ ମୁଁ କିଛି ବୁଝିପାରୁନାହିଁ । ତୋତେ ଯାହା କହିଲେ ବି 
ତୋ ମୁହଁକୁ ଟିକିଏ ଲାଜ ନାହିଁ | ଖାଲି ହସୁଛୁ | ଧକ ତୋ ଜୀବନ ।” 


ବୁଦ୍ଧଦେବ ହସି ହସି କହିଲେ - “ଠିକ୍‌ ଅଛି ଭାଇ ! ତମେ ଯାହା 
କହୁଛ, ତୁମ ଦୃଷ୍ଟିରେ ମୁଁ ଠିକ୍‌ ସେଇଆ, ହେଲେ ଭାଇ ମୁଁ ତୁମକୁ 
ଗୋଟିଏ ପଶ୍ଧ ପଚାରୁଛି, କହିଲ ଦେଖି । ଜଣେ ଲୋକ ଆଉ ଜଣେ 
ଲୋକକୁ ଗୋଟିଏ ଉପହାର ଦେଉଛି । ଯଦି ସେହି ଲୋକଟି ସେହି 
ଉପହାରକୁ ଗ୍ରହଣ ନକଲା-ତେବେ ତାହା କେଉଁଠିକି ଯିବ ? ” 


ବୁଦ୍ଧ କାହାଣୀ {m୨} 

ଦୁଷ୍ଟ ଲୋକଟି କହିଲା - “ ଯିବ ଆଉ କୁଆଡେ, ଦେଇଥିବା ଲୋକ 
ପାଖକୁ ଫେରିଯିବ । ଆରେ ଏତିକି କଥା ତୁମେ ଜାଣିପାରୁନ ? କେମିତି 
ମୁର୍ଖ ଭଳିଆ କଥା କହୁଛ ମ । ” 

ଭଗବାନ ବୁଦ୍ଧ କହିଲେ - “ ହେଇଟି ଭାଇ ! ଆଦୌ ରାଗନାହି | ପୁଣି 
ପଚାରୁଛି, ତୁମେ ଦେଇଥିବା ଗାଲିଗୁଲଜକୁ ମୁଁ ଗ୍ରହଣ କରୁନାହି । ସେଗ୍ଧଡିକ 
କେଉଁଠିକି ଯିବ କୂହ ? ” ଦୃଷ୍ଟ ଲୋକର ପାଟିଟା ହଠାତ୍‌ ଚୂପ୍‌ ହୋଇଗଲା | 

ତା ତୁଣ୍ଡରୁ କଥା ପଦେ ବି ବାହାରିଲା ନାହିଁ । ସେ ମୁଣ୍ଡ ତଳକୁ କରି 
ଠିଆ ହେଲା | ସେ ବୁଦ୍ଧଙ୍କ କହିବାର କଥା ବୁଝିପାରିଲା । ମନେ ମନେ 
ଲଜିତ ହେଲା | ବାରମ୍ବାର ବୁଦ୍ଧଙ୍କ ଚରଣ ତଳେ ପଡି କ୍ଷମା ମାଗିବାରେ 
ଲାଗିଲା | ବୃଦ୍ଧ ତାକୁ କ୍ଷମାଦେଲେ ଓ ଶିଷ୍ୟ କରିନେଲେ | ଅକାରଣରେ 
କାହାରିକୁ ଗାଳି ନଦେବା ପାଇଁ ବୁଦ୍ଧ ଉପଦେଶ ହେଲେ । ସମସ୍ତେ ଏକ 
ସ୍ଵରରେ ଗାଇ ଉଠିଲେ - 

“ ବୃଦ୍ଧଂ ଶରଣମ୍‌ ଗଛ୍ଥାମି 
ସଂଘମ୍‌ ଶରଣମ୍‌ ଗହଛ୍ଛାମି । | ” 


ବୁଦ୍ଧ କାହାଣୀ {mn} 

ମୁଁ ବି ଜଶେ ଚାଷୀ 


ଭଗବାନ ବୁଦ୍ଧ ସନ୍ଧ୍ୟାସୀ ବେଶରେ ବୁଲି ବୁଲି ଲୋକଙ୍କୁ ଉପଦେଶ 
ଦେଉଥାନ୍ତି | ବୌଦ୍ଧଧର୍ମରେ ସନ୍ନ୍ୟାତ୍ସୀମାନଙ୍କୁ  ଭିକ୍ଷୁଂ ବୋଲି କହାଯାଏ | 
ବୁଦ୍ଧଙ୍କର ଭିକ୍ଷୁଜୀବନ ଥିଲା ଖୁବ୍‌ ସରଳ | ହସ ହସ ମୁହଁ | ମନରେ 
ଦୁଃଖ ନାହିଁ | କାହାରି ପ୍ରତି କପଟ ନାହିଁ । କୌଣସି ଜିନିଷରେ ଲୋଭ 
ନାହିଁ | ହାତରେ ଭିକ୍ଷାପାତ୍ର । ଗାଁ ଗାଁ ବୁଲି ସେ ଭିକ୍ଷା କରୁଥାନ୍ତି । ଯିଏ 
ବୁଦ୍ଧ କାହାଣୀ {mv} 

ଯାହା ଦେଲେ ଆଣନ୍ତି । ସେଇଥରେ ତାଙ୍କର ଆନନ୍ଦ | କିଏ କଂ'ଣ 
କହିଲା ନକହିଲା, ସେ ଆଡକୁ ନଜର ନଥାଏ | ଖରାପ କଥା କିଏ 
କହିଲେ ବି ମନରେ ତାଙ୍କର ରାଗ ନଥାଏ | ବରଂ ଖରାପକଥା କହୁଥିବା 
ଲୋକକୁ ସେ ଭଲକଥା କହନ୍ତି | ଉପଦେଶ ଦେଇ ତା'ମନ ପରିବର୍ଭନ 
କରନ୍ତି | ବୁଦ୍ଧ ଭିକ୍ଷୁ ବେଶରେ ଥିଲାବେଳେ ନିଜର ପରିଚୟ ଦିଅନ୍ତି 
ନାହିଁ । ତାଙ୍କର ପରିଚୟ କେବଳ ଜଣେ ବୌଵଦ୍ଧଭିକ୍ଷୁ | 


ଥରେ ସେ ବୁଲି ବୁଲି ଆସି ପହଞ୍ଚିଲେ ଗୋଟିଏ ଗାଁରେ । ସେଇ 
ଗାଁରେ ସମସ୍ତେ ଚାଷୀ । ସେତେବେଳକୁ ଫସଲ ଅମଳ ଚାଲିଥାଏ । 
କାହାର କାହାର ବି ସରିଯାଇଥାଏ | ଭରଦ୍ଵାଜ ନାମରେ ସେଇ ଗାଁରେ 
ଥାଆନ୍ତି ଜଣେ ଚାଷୀ | ସେ ବଡ ଗର୍ବୀ ଆଉ ଅହଂକାରୀ | କେତେବେଳ 
ଯେ କାହାକୁ କ”ଣ କହନ୍ତି, ତା'ର ଠିକଣା ନଥାଏ | 


ଭରଦ୍ଵାଜ ସେତେବେଳକୁ ଫସଲ ଅମଳ କରିସାରିଲେଣି | ତାଙ୍କ 
ଘରେ ସେଦିନ ଭୋଜିଭାତ ଚାଲିଥାଏ | ବୁଦ୍ଧଦେବ ବୁଲି ବୁଲି ତାଙ୍କରି 
ଦୁଆର ମୁହଁରେ ଆସି ପହଞ୍ଚିଲେ । କେତେ ଲୋକ ଭିକ୍ଷୁଙ୍କୁ ଭକ୍ତିରେ 
ପ୍ରଣାମ କଲେ | କେତେ ଜଣ ଭିକ୍ଷୁଙ୍କକୁ ଦେଖି ନାକ ଟେକିଲେ | 
ବୁଦ୍ଧଦେବ ଭିକ୍ଷାପାତ୍ର ବଢାଇ ଭିକ୍ଷା ମାଗିଲେ | ତାଙ୍କ ଉପରେ ଭରଦ୍ଧାଜଙ୍କର 
ନଜର ପଡିଗଲା । ସେ ବିରକ୍ତ ହୋଇ ଖୁବ୍‌ ଟାଣ ଭାଷାରେ ତାଙ୍କୁ 
କହିଲେ, “ ତୁମେ ଏଡେ ଅଳସୁଆ ! କାମ ନକରି ଭିକ ମାଗି ବୁଲୁଛ ? 
କାମଦାମ କଲେତ ବେଶ୍‌ କମେଇ ପାରିବ | ତୁମର ତ ବଳବୟସ 
ଅଛି; କିଛି ବୂଢାହଡା ହୋଇନ ଯେ କାମ କରି ପାରିବ ନାହିଁ । ତୁମକୁ 
ଟିକିଏ ଲାଜ ମାଢୁନି ? ଭିକ ମାଗି ବୁଲୁଛ ? ” 

ବୁଦ୍ଧଦେବ ଭରଦ୍ଵାଜଙ୍କ କଥା ଶୁଣି ନୀରବ ରହିଲେ | କିଛି ନକହି 
ଠିଆ ହୋଇ ରହିଲେ | ଭରଦ୍ଵାଜ ପୁଣି କହିଲେ, “ ଏଇ ଦେଖ, ମୁଁ 
ଜଣେ ଚାଷୀ | ଚାଷ ମୋର ବେଉସା | ମୋର ବହୁତ ଜମିବାଡି ଅଛି । 
ମୁଁ ଧନୀ | ହେଲେ ବି ମୁଁ ନିଜେ ଜମିରେ ଚାଷ କରେ, ବିହନ ବୁଣେ, 
ପାଣି ମଡାଏ, ଫସଲ ଉଠାଏ | ସେଇଥରେ ମୋ ପରିବାର ପୋଷେ | 
ତୁମେ ସେହିପରି ନକରି କାହିଁକି ଭିକ ମାଗି ବୁଲୁଛ ? 


ହସି ହସି ବୃଦ୍ଧ ଦେବ କହିଲେ, “ ମୁଁ ବି ତୁମ ପରି ଜଣେ ଚାଷୀ | ମୁଁ 
ନିଜେ ହଳ ଧରି ଚାଷ କରେ | ବିଲରେ ବିହନ ବୂଣେ | ପାଣି ମଡାଏ; 
ଆଉ ଫସଲ ଉଠାଇ ପେଟ ପୋଷେ | ସେଇ ଫସଲକୁ ବି ବାଣ୍ଡେ |” 


ଭିକ୍ଷୁଙ୍କ କଥା ଶୁଣି ଭରଦ୍ଵାଜ ଆଶ୍ଚର୍ଯ୍ୟ ହୋଇଗଲେ । କିଛି କାଳ 
ନୀରବ ରହିଗଲେ ! ତା'ପରେ କହିଲେ, “ ତୁମେ ଚାଷୀ ! ତୂମେ କି 
ଚାଷୀ ହୋ ? ତୁମେ ଯଦି ଚାଷୀ ହୋଇଥାଆନ୍ତ ତେବେ ଘର ଘର ବୁଲି 
ଭିକ୍ଷା କରୁନଥାନ୍ତ | ତୁମର ହଳ କାଇଁ ? ବଳଦ କାଇଁ ? ବିହନ କୋଉଠି 
ରଖିଛ ? ” 


ବୁଦ୍ଧଦେବ ହସି. ହସି କହିଲେ, “ ହେ ପ୍ରିୟ ଚାଷୀବନ୍ଧୁ ! ‹ ବିଶ୍ଵାସ” 
ହେଉଛି ମୋର ବହିନ | “‘ ସତକର୍ମ' ହେଲା ବର୍ଷା | ସେ ମୋ ଜମିକୁ 
ପାଣି ଯୋଗାଏ |! ଜ୍ଞାନ ହେଉଛି ମୋର ହଳ | ମୋର ବଳଦ ହେଲା 


ସାଧନା” | ଏହି ବଳଦମାନଙ୍କୁ ଠିକ୍‌ ଭାବରେ ଚଳାଇବା ପାଇଁ ମୁଁ 
“ନିଷ୍ଠା? ରୂପକ ପାଞ୍ଚଣ ଧରିଛି | ମୁଁ କ୍ଷେତରୁ “ମାୟା ରୂପକ ଘାସକୁ 
ଉପାଡି ଦେଇ ଚାଷ କରେ | ମୁଁ ଆମଦାନୀ କରୁଥିବା ଫସଲର ନାମ 


ନିର୍ବାଣ” |” 

ଏଭଳି କଥା ଶୁଣି ଭରଦ୍ଵାଜଙ୍କର ଆଖ ଖୋଲିଗଲା | ସେ ଭାବିଲେ, 
ଏଭଳି ଜ୍ଞାନକଥା ଯିଏ କହୁଛନ୍ତି, ସେ ଜଣେ ସାଧାରଣ ସନ୍ନ୍ୟାସୀ 
ନୁହନ୍ତି । ସେ ନିଶ୍ଭେ ବୁଦ୍ଧଦେବ ହେବେ | ବୁଦ୍ଧଦେବ ସଂସାରର 
ଲୋକମାନଙ୍କୁ ଲୋଭ, ମୋହ, ମାୟା ଇତ୍ୟାଦିରୁ ଉଦ୍ଧାର କରିବା ପାଇଁ 
ଚାରିଆଡେ ଘୂରି ବୁଲୁଛନ୍ତି । ସେ ସତ୍‌ ଉପଦେଶ ଦେଉଛନ୍ତି । 
ଅଜ୍ଞାନମାନଙ୍କୁ ଜ୍ଞାନ ଦେଉଛନ୍ତି । ଭରଦ୍ଵାଜ ଏଥର ବୁଦ୍ଧଦେବଙ୍କର ପାଦ 
ତଳେ ପଡିଗଲେ ଓ ତାଙ୍କ ପାଖରେ କ୍ଷମା ମାଗିଲେ | 

ଭ୍ଗବାନ ବୃଦ୍ଧ ଓ ବାଳକସମାନେ 


ବୌଦ୍ଧଧର୍ମର ସନ୍ଧ୍ୟାସୀମାନଙ୍କୁ  ଭିକ୍ଷୁଂ କହାଯାଏ | ଭଗବାନ ବୁଦ୍ଧ 
ଭିକ୍ଷୁ ବେଶରେ ବୁଲି ଧର୍ମ ପ୍ରଚାର କରନ୍ତି | ପାଦରେ ଚାଲିଚାଲି ଗୋଟିଏ 
ଜାଗାରୁ ଆଉ ଗୋଟିଏ ଜାଗାକୁ ଯାଆନ୍ତି | ମଝିରେ ମଝିରେ ରାସ୍ତାକଡ 
ଗଛତଳେ ବିଶ୍ରାମ ନିଅନ୍ତି | କେତେବେଳେ ସାଙ୍ଗରେ ଶିଷ୍ୟମାନେ ଥାଅନ୍ତି 
ତ କେତେବେଳେ ସେ ଏକୁଟିଆ | 


ଖରାଦିନ । ଥରେ ଭଗବାନ ବୁଦ୍ଧ ଏକୁଟିଆ ବୁଲି ବୁଲି ଆସି 
ପହଞ୍ଚିଲେ ଗୋଟିଏ ଜାଗାରେ | ରାସ୍ତାକଡ ଗଛତଳେ ବିଶ୍ରାମ ନେଲେ | 
ସେଇ ଗଛଟି ଗୋଟିଏ ଆମ୍ଭଗଛ | ଗଛରେ ଆମ୍ବ ଦୋହଲୁଛି । ସେ 
ଆଡକୁ ତାଙ୍କର ନକର ନାହିଁ | କିଛି ସମୟ ପରେ ଗୁଡାଏ ପିଲା ଆସିଲେ । 

ସେମାନେ ଗଛତଳ ଛାଇରେ ଖେଳିଲେ | ସେମାନଙ୍କର ନଜର ପଡିଲା 
ଆମତ୍ବଭଗଛ ଉପରେ | ଆମ୍ବ ଫଳିଛି | ଖେଳବନ୍ଦ କରି ସେମାନେ ଗଛକୁ 
ଟେକା ମାରିଲେ | ଆମ୍ଭ ତଳେ ପଡିଲା ଟେକାମାଡରେ | ସେମାନେ 
ଖୁସିରେ ଆମ୍ଭ ଗୋଟାଇଲେ | ଭଗବାନ ବୁଦ୍ଧ ଗଛତଳେ ବସି ସବୁ 
ଦେଖୁଥାଅନ୍ତି | 


ଗୋଟିଏ ପିଲା ଗଛରେ ଥବା ଆମ୍ଭକୁ ଲକ୍ଷ୍ୟ କରି ଜୋରରେ 
ଟେକାଟିଏ ମାରିଲା |! ଟେକାଟି ଆମ୍ବରେ ନ ବାଜି ଯାଇ ବାଜିଲା ବୁଦ୍ଧଙ୍କ 
ମଥାରେ | ମଥାରୁ ଧାର ଧାର ହୋଇ ରକ୍ତ ବାହାରିବାରେ ଲାଗିଲା |! 


ଏହା ଦେଖି ପିଲାଟି ହଠାତ୍‌ ରହିଗଲା | କାନ୍ଦକାନ୍ଦ ହୋଇ ଠିଆହୋଇ 
ପଡିଲା | ତା'ର କ”ଣ ହେଲା ବୋଲି ସାଙ୍ଗମାନେ ଦୌଡି ଆସିଲେ | 
ସେ ପିଲା ସାଙ୍ଗମାନଙ୍କୁ ବୁଦ୍ଧଙ୍କ ଆଡକୁ ଆଙ୍ଗୁଳି ଦେଖାଇ ଦେଲା | 
ସବୂପିଲା ହଠାତ୍‌ ନିରବ ହୋଇଗଲେ | ସେମାନଙ୍କ ଖେଳ ଆପେ ଆପେ 
ବନ୍ଦ ହୋଇଗଲା | ହସଖୁସି କେଉଁ ଆଡେ ଉଭ୍େଇଗଲା | 


ପିଲାମାନେ ଗଲେ ଭଗବାନ ବୁଦ୍ଧଙ୍କ ପାଖକୁ | ହାତଯୋଡି ବିନୟ 
ଭାବରେ ଖାଲି ଠିଆ ହୋଇ ରହିଲେ | ଯେଉଁ ପିଲାର ଟେକାରେ ବୁଦ୍ଧଙ୍କ 
ମଥା ଫାଟି ଯାଇଥଲା, ସେ ବୁଦ୍ଧଙ୍କ ଖୁବ୍‌ ନିକଟକୁ ଗଲା | ହାତଯୋଡି 
କହିଲା, “ ମୋର ଭୁଲ୍‌ ହୋଇଯାଇଛି, ମୋତେ କ୍ଷମା କରନ୍ତୁ । ” କଷ୍ଟରେ 
ବୁଦ୍ଧଙ୍କ ଆଖରେ ସେତେବେଳକୁ ଲୁହ ଭରି ଯାଇଥିଲା | ତାଙ୍କ ଆଖି 
ହେଉଥାଏ ଛଳଛଳ | ଭଗବାନ ବୁଦ୍ଧ ସ୍ପେହମିଶା କଣ୍ଠରେ ପିଲାମାନଙ୍କୁ 
କହିଲେ, “ ଯାଅ ! ତୁମେମାନେ ମନ ଖୁସିରେ ଖେଳ | ଆନନ୍ଦ କର । 
ସେଥିରେ ମୋର କିଛି କହିବାର ନାହିଁ । ” 

ପିଲାମାନେ କହିଲେ, “ ଟେକାବାଜି ଆପଣଙ୍କ ମଥାରୁ ରକ୍ତ 
ବାହାରୁଛି । ଆପଣଙ୍କୁ ବହୁତ କଷ୍ଠ ହେଉଥିବ | ଆପଣଙ୍କ ଆଖି ଲୁହରେ 


ବୁଦ୍ଧ କାହାଣୀ {ne} 


Digitized by srujanika@gmail.com 


ପୁରିଯାଇଛି । ଆପଣଙ୍କ ମନ ଭାରି ଦୁଃଖ | ଆମେମାନେ ଆଉ ଖେଳିବୁ 
ନାହିଁ । ଆଗେ ଆପଣ ଆମକୁ କ୍ଷମା କରି ଦିଅନ୍ତୁ ! ” 


Nd 


ଭଗବାନ ବୃଦ୍ଧ କହିଲେ, “ ହ , ପିଲାମାନେ ମୋ ମନ ଭାରି ଦୁଃଖ | 
ହେଲେ ମୋ ମଥା ଖଣ୍ଡିଆ ହୋଇ ଯାଇଛି ବୋଲି ନୂହେଁ । ” ଗୋଟିଏ ପିଲା 
ପଚାରିଲା, “ ଆଉ.... ଆପଣଙ୍କ ମନ କାହିଁକି ଦୁଃଖ ? ” ଭଗବାନ ବୃଦ୍ଧ 
ପୁଣି ସ୍ନେହମିଶା କଣ୍ଠରେ ହସି ହସି କହିଲେ, “ ତୁମେମାନେ ଗଛକୁ ଟେକା 
ମାରିଲ, ଗଛ ତୁମକୁ ଦେଲା ଆମ୍ଭ | ତୁମ ଟେକା ମୋ ମଥାରେ ବାଜିଲା, 
ହେଲେ ମୁଁ ତୁମକୁ କିଛି ଦେଇ ପାରୁନାହିଁ । ଏଇଥପାଇଁ ମୋ ମନ ଦୁଃଖ | ” 


ପିଲାମାନେ ବୃଦ୍ଧଙ୍କଠାରୁ ଏମିତି କଥା ଶୁଣି ତଳକୁ ମୁହଁକରି ଠିଆ 
ହୋଇରହିଲେ | ସେମାନଙ୍କ ମୁହଁରୁ ପଦେ ହେଲେ କଥା ବାହାରିଲା 
ନାହିଁ । ସେମାନେ ନିଜ ନିଜ ଘରକୁ ଫେରିଲେ | ସେଇଦିନଠାରୁ 
ସେମାନେ ଆଉ ଆମ୍ଭଗଛକୁ ଟେକା ମାରିଲେ ନାହିଁ । ଖାଲି ସବୁଦିନ 
ଯାଇ ଗଛ ଛାଇରେ ଖେଳିଲେ | 


ବୁଧି କାହାଣୀ {୪୦} 

ଭାରତ ଜ୍ଞାନ ବିଜ୍ଞାନ ସମିତି, ଓଡ଼ିଶା 
ରାଷ୍ଟ୍ରୀୟ ଏକତା ଓ ଆଡ୍ସନିର୍ଭରଶୀଳତା ପାଇଁ 
ବିଜ୍ଞାନ ଓ ସାକ୍ଷରତା ମାଧ୍ଯମରେ ନିରନ୍ତର ପ୍ରୟାସ 


ସମାଜରେ ବ୍ୟାପ୍ତ ଦାରିଦ୍ର୍ୟ ଶୋଷଣ ଓ ଅଜ୍ଞାନକୁ ଦୂର କରି ନ୍ୟାୟ, ସମାନତା 
ଓ ସହଯୋଗ ଉପରେ ଅଧାରିତ ପରିବର୍ଭନ ଆଣିବା ପଇଁ ଏକ ସହଯୋଗଗୂର୍ଣ୍ଟ 
ଗଣତାନ୍ତିକ ସାମାଜିକ ବ୍ୟବସ୍ଥାର ନିର୍ମାଣ କରିବା ଓ ତାକୁ ମଜଭୁତ କରିବା କାମରେ 
ସକ୍ରିୟ ଥିବା ( ୨ ୫ ଟି ରାଜ୍ୟରେ ଓ ୩୦୦ ଜିଲ୍ଲା ସ୍ତରରେ) ଏକ ଦେଶବ୍ୟାପୀ 
ସାମାଜିକ ସଂଗଠନ ହେଉଛି ଭାରତ ଜ୍ଞାନ ବିଜ୍ଞାନ ସମିତି | 
ଦେଶବ୍ୟାପୀ ସାକ୍ଷରତା ଅଭିଯାନ ପାଇଁ ୧୯୮୯ ବର୍ଷରେ ଆନୁଷ୍ଠାନିକ ଭାବେ 
ପ୍ରତିଷ୍ଠିତ ଏହି ସଂଗଠନର ମୂଳ ଉଦ୍ଦେଶ୍ୟ ଜନତାକୁ ନିଜର ଦୂରାବସ୍ଥାର କାରଣ 
ଜାଣିବା ପାଇଁ ପ୍ରେରିତ କରିବା ଏବଂ ସେମାନଙ୍କର ଚିନ୍ତାକୁ ତାର୍କିକ ଓ ବିଜ୍ଞାନ 
ସମ୍ମତ କରିବା | ଏଥୁପାଇଁ ବିଜ୍ଞାନକୁ ଲୋକପ୍ରିୟ କରିବା | 
କଳା, ସଂସ୍କୃତି, ଗୋଷ୍ଠୀ, ପୁସ୍ତକ ପ୍ରକାଶନ; ଜନସଚେତନତା ଅଭିଯାନ, 
ଅଧ୍ବବେଶନ ଆଦି ମାଧ୍ୟମରେ ସାଂସ୍କତିକ, ସାମାଜିକ ସ୍ତରରେ ବ୍ୟାପ୍ତ 
ଅନ୍ଧବିଶ୍ବାସ, କୁନୀତି ଓ ଭ୍ରାନ୍ତଧାରଣାଗୁଡିକୁ ସମାପ୍ତ କରିବା ପାଇଁ ଭାରତ 
ଜ୍ଞାନ ବିଜ୍ଞାନ ସମିତି ପ୍ରତିବଦ୍ଧ ଅଟେ | 
ଆସନ୍ତୁ ଏହି ଅଭିଯାନରେ ସାମିଲ ହେବା ଏବଂ ସୁଖମୟ ସଚେତନ 
ସ୍ଵାବଲମ୍ବୀ ଭବିଷ୍ୟତ ଆଡ଼କୁ ଅଗ୍ରସର ହେବା | 


